

త్వరలో మీడియా కౌన్సిల్ ఏర్పాటు

న్యూఢిల్లీ : దేశంలో డిజిటల్ వేదికలు, ప్రసార మాధ్యమాలు, సోషల్ మీడియా యూప్లు భారీ సంఖ్యలో పుట్టుకొస్తున్నాయి. వీటి నియంత్రణ ప్రభుత్వాలుకు సంతోషంగా మారింది. ఈ నేపథ్యంలో మీడియా కౌన్సిల్ అనివార్యమని పార్లమెంటరీ స్పాండింగ్ కమిటీ కేంద్రానికి ఇటీవలే నివేదించింది. మొదట, ప్రసార, డిజిటల్ మీడియాలు అన్నింటినీ ఒకే గొడుగు కిందకు చేర్చేందుకు కొత్తగా మీడియా కౌన్సిల్‌ను ఏర్పాటు చేయాలని సిఫార్సు చేసింది. ప్రస్తుతం డిజిటల్ వేదికలు ఐటీ చట్టం, 2021 కింద ఉన్నాయి. ట్విట్ మీడియాను ప్రేస్ కౌన్సిల్ నియంత్రిస్తున్నది. టీవీ చానళ్లు కేబుల్ టీవీ నెట్‌వర్క్ చట్టంలోని మార్గదర్శకాల ప్రకారం నడుస్తున్నాయి. ఈ నేపథ్యంలో వీటన్నింటినీ మీడియా కౌన్సిల్ ఏర్పాటు ద్వారా ఒకే గొడుగు కిందకు తీసుకురావాలని స్పాండింగ్ కమిటీ స్పష్టం చేసింది.

RNI Regd. No. TELTEL/2023/86207

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్గిరి సంపుటి : 3 సంచిక : 131 శనివారం 7 జూన్ 2025 పేజీలు : 4

కత్తిరేలు కాత్తి చీలిత్త

నెరవేరిన వందేళ్ల కల - మోటి భాతాలో మరో మైలురాయి..!!

ఆర్థికల్ 370 రద్దు తర్వాత జమ్మూ కశ్మీర్ శరవేగంగా అభివృద్ధి చెందుతుంది. తాజాగా జమ్మూ కశ్మీర్ లో కట్రా నుంచి కశ్మీర్ కు వందేభారత్ రైలుకు జెండా ఊపడం ద్వారా ప్రపంచంలోని అత్యంత ఎత్తైన పంతెన దేశ ప్రజలకు అందుబాటులోకి వచ్చింది. దీంతో శివాబిక్, పీర్ పంజాల్ పర్వత శ్రేణులను కలుపుతూ కశ్మీర్ లోయకు రైలు ప్రారంభమయ్యింది.

దీంతో పాటు కట్రా లో రూ. 46వేల కోట్ల అభివృద్ధి ప్రాజెక్టులను ప్రధాని సరోంద్ర మోడి ఆవిష్కరించారు. కట్రా -శ్రీనగర్ మధ్య రైలుకు ఆయన జెండా ఊపారు. దేశంలోనే మొట్టమొదటిసారిగా తీగలతో అనుసంధానించిన అంతో కేబుల్ బ్రిడ్జిను కూడా ప్రధాన మంత్రి సరోంద్ర మోడి ప్రారంభించారు. పహల్గాం ఉగ్రదాడి తర్వాత ప్రధాని జమ్మూకశ్మీర్ లో పర్యటించడం ఇదే తొలిసారి. ఉధంపుర్ లోని ఎయిర్ ఫోర్స్ స్టేషన్ లో దిగిన మోడి.. పంతెన ప్రారంభానికి ముందు దానిని పరిశీలించారు. అలాగే జమ్మూకశ్మీర్ ముఖ్యమంత్రి ఒమర్ అబ్దుల్లా, రైల్వే మంత్రి అశ్వినీ వైష్ణవ్ తో మాట్లాడారు. ఉగ్రదాడి నేపథ్యంలో భారీ స్కాయిలో భద్రతా బలగాలను మోహరించారు. జమ్మూకశ్మీర్ ను భారతదేశ రైల్వే నెట్ వర్క్ లో లింక్ చేయడం అనేది

శతాబ్దం కిందటి కల. బ్రిటిష్ కాలంలో పునాదిరాళ్లు పడినా అది పట్టాలు ఎక్కులేదు. ఇప్పుడు సరోంద్ర మోడి సర్కార్ హయాంలో వందేళ్ల కల నిజం అయింది. దీంతో చీనాబ్ పంతెన ద్వారా భారత రైల్వే నెట్ వర్క్ తో జమ్మూకశ్మీర్? అనుసంధానం అయింది. మరికొద్ది రోజుల్లో కాత్రా- శ్రీనగర్ వందే భారత్ రైలు మొదలవ్వనుండగా, భారత్ కు ఎంతో కీలకమైన చీనాబ్ పంతెనను కేంద్రం జాతికి అంకితమిచ్చింది. జమ్మూ-శ్రీనగర్ రైలు లింక్ ప్రాజెక్టుకు తొలిసారిగా 1892 మార్చి 1న మహారాజా ప్రతాప్ సింగ్ పునాదిరాయి వేశారు. ఆ తర్వాత 1898లో మహారాజా రఘోపతి సింగ్ మరోసారి పునాదిరాయి వేశారు. పంజాబ్ ను శ్రీనగర్, కశ్మీర్ లోయతో అనుసంధానించడానికి నాలుగు మార్గాలను అప్పట్లో ఎంపిక చేశారు. జమ్మూ- బనిహాల్ మార్గం, జీలం లోయ - పూంచ్ మార్గం, రావల్ పిండి - జీలం లోయ మీదుగా పంజాబ్ మార్గం, ఎగువ జీలం లోయలోని కలక్ సెరామ్ నుంచి హజారా మీదుగా అబోటాబాద్ మార్గంలను ఆనాడు ప్రతిపాదించారు. మీటర్, బ్రాడ్ గేజ్ ట్రాక్ ల నిర్మాణానికి ఆనాడు సర్వేలు చేశారు. అయితే ఆ ప్రణాళికలన్నీ కార్యరూపు దాల్చలేదు. 1905లో అప్పటి బ్రిటిష్ పాలకులు కూడా ఈ ప్రాజెక్టు ప్రతిపాదనను పరిశీలించారు.



రియాసీ మీదుగా జమ్మూ- శ్రీనగర్ మధ్య రైల్వే లైన్ నిర్మాణానికి ఆనాడు మహారాజా ప్రతాప్ సింగ్ అంగీకారం తెలిపారు. పీర్ పంజాల్ పర్వతశ్రేణిని దాటేందుకు నారో గేజ్ ట్రాక్ ను నిర్మించాలని భావించారు. ఈ ప్రతిపాదనలు కూడా అటకెక్కాయి. భారత్ కు స్వాతంత్ర్యం వచ్చాక కూడా చాలా సార్లు ఈ రైల్వే ప్రాజెక్టులపై చర్చ జరిగింది. కాగా 1981లో జమ్మూ- ఉధంపుర్ రైల్వే లింక్ ప్రాజెక్టుకు కేంద్ర సర్కారు ఆమోదం తెలిపింది. 1994-95లో ఉధంపుర్-శ్రీనగర్-బారాముల్లా మధ్య తుది రైలు లింక్ ప్రాజెక్టును మంజూరు చేశారు.

2002 సంవత్సరంలో కేంద్ర ప్రభుత్వం ఈ రైల్వే లైన్ ను జాతీయ ప్రాజెక్టుగా ప్రకటించింది. ఇప్పుడు ఆ ప్రాజెక్ట్ పూర్తియైంది. కాత్రా - శ్రీనగర్ వందే భారత్ రైలును ఈ ఏడాది ఏప్రిల్ 19న ప్రారంభించాల్సి ఉండగా, ప్రతికూల వాతావరణ పరిస్థితుల కారణంగా ఆ కార్యక్రమాన్ని వాయిదా వేశారు. ఏప్రిల్ 22న జమ్మూకశ్మీర్ లోని

పహల్గాం లో జరిగిన ఉగ్రదాడిలో 26 మంది ప్రజలు ప్రాణాలు కోల్పోయారు. ఉగ్రదాడి తర్వాత కొన్ని వారాల పాటు భారత్, పాక్ మధ్య తీవ్రస్థాయిలో సైనిక ఘర్షణ జరిగింది. ఉధంపుర్- శ్రీనగర్- బారాముల్లా రైల్వే లింక్ ప్రాజెక్టులో భాగంగా కాత్రా - శ్రీనగర్ రైల్వే లైన్ ను నిర్మించారు. తొలి దశలో కాత్రా - బారాముల్లా మధ్య రైల్వే నడుస్తాయి. జమ్మూ తావి రైల్వే స్టేషన్ విస్తరణ పనులు పూర్తయ్యాక రైలు సర్వీసులు జమ్మూకు కూడా అనుసంధానం అవుతాయి.

దేశంలోని ఇతర ప్రాంతాల నుంచి వచ్చే ప్రయాణికులు కాత్రాలో దిగి కశ్మీర్ కు మరో రైలును ఎక్కాల్సి ఉంటుంది. అదే విధంగా కశ్మీర్ నుంచి తిరిగి వచ్చేటప్పుడు, ప్రయాణికులు కాత్రా నుంచి తమ తదుపరి ప్రయాణానికి మరొక రైలును ఎక్కాల్సి. కాత్రా- శ్రీనగర్ వందేభారత్ వల్ల ఏటా అమర్ నాథ్ యాత్ర సీజన్ లో యాత్రికులకు ప్రయాణంలో ఎంతో సౌకర్యం కలుగనుంది.

తెలుగు రాష్ట్రాల్లో పెరుగుతున్న కరోనా కేసులు - బిగ్ అలర్ట్ ..!!



కరోనా వైరస్ మహమ్మారి విజృంభిస్తోంది. పాజిటివ్ కేసుల సంఖ్య రోజురోజుకూ పెరుగుతోంది. ఏపీ, తెలంగాణ లోనూ కరోనా కేసులు మళ్లీ పెరుగుతున్నాయి. ఏపీలో ఒకే రోజు మరో 11 కొవిడ్ కేసులు నమోదయ్యాయి. కర్నూలులో గురువారం ఒక్కరోజే నలుగురికి, నెల్లూరు జిల్లాలో ఆరుగురికి కరోనా పాజిటివ్ గా గురువారం నిర్ధారణ అయింది. విశాఖ కేజీహెచ్ లో మరో కేసు నమోదయింది. నెల్లూరు జిజీహెచ్ లో బుధవారం ఆరుగురికి కొవిడ్ పరీక్షలు నిర్వహించారు. వారిలో గురువారం నలుగురికి పాజిటివ్ గా నిర్ధారణ అయింది. ఏపీతో పాటుగా తెలంగాణలోనూ కరోనా కేసులు వెలుగులోకి వస్తున్నాయి.

తాజాగా కర్నూలు రూరల్ మండలం దిన్నెదేవరపాడులో 25 ఏళ్ల మహిళకు, అనంతపురం జిల్లా పెద్దపడుగుూరు మండలం ఏ.తిమ్మాపురం గ్రామానికి చెందిన 49 ఏళ్ల వ్యక్తికి, గోనెగండ్ల మండలం లింగం దిన్నెకు చెందిన 45 ఏళ్ల వ్యక్తికి, కర్నూలు నగరానికి చెందిన 20 ఏళ్ల యువతికి పాజిటివ్ గా నిర్ధారణ అయింది. వారిని కర్నూలు జిజీహెచ్ లోని వీఐపీ నెగిటివ్ ప్రెజర్ రూంకు తరలించారు. కర్నూలు జిజీహెచ్ లో కొవిడ్ పాజిటివ్ సంఖ్య ఆరుకు చేరింది. బ్రెయిన్ ట్యూమర్ తో కేజీహెచ్ న్యూరో సర్జరీ విభాగంలో చేరిన విజయనగరం జిల్లాకు చెందిన పద్మాలుగేళ్ల బాలికకు కరోనా సోకినట్లు నిర్ధారణ అయింది. గడిచిన నాలుగు రోజుల నుంచి ఆస్పత్రిలో చికిత్స పొందుతున్న బాలిక జ్వరం, జలుబు వంటి లక్షణాలతో బాధపడుతుండడంతో వైద్యులు ర్యాపిడ్ పరీక్ష నిర్వహించగా పాజిటివ్ వచ్చింది. దీంతో సదరు బాలికను ఐసోలేషన్ వార్డుకు తరలించి ఆర్ టీపీ సీఆర్ పరీక్ష చేయించారు. ఫలితం రావాల్సి ఉందని అధికారులు వెల్లడించారు. ప్రస్తుతం బాలిక ఆరోగ్య పరిస్థితి నిలకడగా ఉన్నట్లు ఆస్పత్రి నూపరింటెండెంట్ డాక్టర్ శివానంద వెల్లడించారు. దీంతో, రెండు తెలుగు ప్రభుత్వాలు అలర్ట్ అయ్యాయి. అవసరమైన అన్ని చర్యలు తీసుకోవాలని యంత్రాంగాన్ని ఆదేశించాయి.



చర్చ: చత్తీస్ గడ్ రాష్ట్రం బీజాపూర్ జిల్లాలో నేషనల్ పార్క్ సమీపంలోని అటవీ ప్రాంతంలో శుక్రవారం భద్రతా బలగాలు, మావోయిస్టుల మధ్య భీకర ఎదురుకాల్పులు చోటుచేసుకున్నాయి. ఈ ఎదురుకాల్పుల్లో మావోయిస్టు నేత, తెలంగాణ రాష్ట్ర కమిటీ సభ్యుడు మైలారపు ఆదిల్లు అలియాస్ భాస్కర్ మృతి

చెందారు. అతడి స్వస్థలం తెలంగాణలోని ఆదిలాబాద్ జిల్లా బోధ్ మండలం పొచరా. భాస్కర్ పై రూ. 25లక్షల రివార్డు ఉన్నట్లు అధికారులు తెలిపారు. ఘటనాస్థలిలో ఏకే-47ను భద్రతా బలగాలు స్వాధీనం చేసుకున్నారు. డిఆర్ జీ, ఎస్ టి ఎఫ్, కోట్రా బలగాలు ఈ ఆపరేషన్ లో పాల్గొన్నారు.



కీలక భేటీ..

హైదరాబాద్ : తెలంగాణ సీఎం రేవంత్ రెడ్డితో రాష్ట్ర కాంగ్రెస్ ఇన్ ఛార్జ్ మీనాక్షి నటరాజన్ భేటీ అయ్యారు. జూబ్లీహిల్స్ లోని ముఖ్యమంత్రి నివాసంలో వారు సమావేశమయ్యారు. గత పది రోజులుగా పార్టీ నేతలతో మీనాక్షి వరుస సమీక్షలు నిర్వహించారు. పార్టీ నేతల అభిప్రాయాలను సీఎం రేవంత్ రెడ్డితో మీనాక్షి నటరాజన్ చర్చించారు. పార్లమెంట్ నియోజకవర్గాలకు సంబంధించి.. అలాగే అసెంబ్లీకి సంబంధించి నేతలతో ఉమ్మడి జిల్లాలకు కొంతమంది అభ్యర్థుల్ని నియమించారు. వారందరితో వరుసగా పది రోజులపాటు సమీక్షా సమావేశాలు నిర్వహించారు. ఈ విషయాలన్నీ రేవంత్ రెడ్డికి మీనాక్షి వివరించారు. అసంతృప్తితో ఉన్న కొందరు ఎమ్మెల్యేలు, సీనియర్ నాయకులను తృప్తి పరిచే విధంగా చర్యలు చేపట్టే దిశగా వారి చర్యలో పలు కీలక నిర్ణయాలను తీసుకున్నట్లు తెలియపచ్చింది. రాష్ట్రంలో నెలకొన్న ప్రస్తుత రాజకీయ పరిణామాలు నేపథ్యంలో పార్టీకి అన్ని విధాలుగా అనుకూలంగా

ఉండే పరిస్థితులను తీసుకు వచ్చే దిశగా చర్యలు చేపట్టేందుకు ప్రణాళికలు రూపొందిస్తున్నట్లు తెలుస్తోంది. సమస్యలు చెక్ పెట్టే దిశగా చర్యలు..ఇంకా మీనాక్షి నటరాజన్ సమీక్షల్లో చాలా మంది నేతలు జిల్లాలు, నియోజకవర్గాల్లో ఒక నేతపై మరొక నేత ఫిర్యాదులు చేసుకున్నారు. దాంతో పాటు అధిపత్యపోరుకు సంబంధించి ఫిర్యాదులు వచ్చాయి. కాంగ్రెస్ పార్టీకి సంబంధించి జిల్లాలు, నియోజకవర్గాల్లో నేతలు సోషల్ మీడియాలో చాలా వీక్ గా ఉన్నారు, చాలా మందికి సోషల్ మీడియాపై అవగాహన లేదని, ప్రభుత్వం నిర్వహిస్తున్న కార్యక్రమాలకు సంబంధించి వివరాలు తెలియవని, వాటిపై వారికి అవగాహన లేకపోవడంతో జనాలకు వివరించలేకపోతున్నారని మీనాక్షికి ఫిర్యాదులు అందాయి. అన్ని విషయాలను ఆమె సీఎం రేవంత్ రెడ్డికి వివరించారు. ఈ సమస్యలన్నింటికీ పరిష్కార మార్గాలు చూపవలసిందిగా ఆమె సీఎంను కోరారు. అలాగే కొత్తగా కాంగ్రెస్ పార్టీలోకి వచ్చిన

అసంతృప్తులను తృప్తి పరిచేందుకు...



సీఎం రేవంత్ రెడ్డితో మీనాక్షి నటరాజన్ కీలక భేటీ

నేతల వల్ల పాత నేతలు తీవ్ర ఇబ్బందులు పడుతున్నారని.. ఒకరిపై ఒకరు విమర్శలు చేసుకుంటున్నారని దీనికి చెక్ పెట్టాలని మీనాక్షి నటరాజన్ భావిస్తున్నారు. వీటన్నింటికీ సంబంధించిన విషయాలను సీఎం రేవంత్ రెడ్డితో చర్చించి పరిష్కరించే దిశగా చర్యలు తీసుకోవాలని కోరారు.

సీఎం రేవంత్ రెడ్డి కీలక నిర్ణయం.. కాగా తెలంగాణ ప్రభుత్వం కీలక నిర్ణయం తీసుకుంది. ఇకపై ప్రతినెలా రెండుసార్లు కేబినెట్ సమావేశాలు నిర్వహించనుంది. 15 రోజులకోసారి మంత్రివర్గ సమావేశాలు నిర్వహించాలని ముఖ్యమంత్రి రేవంత్ రెడ్డి నిర్ణయించారు. విధానపరమైన నిర్ణయాల విషయంలో అలస్యం

లేకుండా వేగం పెంచాలని.. అందుకే రెండు మూడు నెలలకోసారి కాకుండా క్షేత్రస్థాయిలో అమలవుతున్న ప్రభుత్వ పథకాలు, అభివృద్ధి పనులపై క్రమం తప్పకుండా కేబినెట్ లో సమీక్ష చేయాలని నిర్ణయించారు. మంత్రులతో ఎప్పటికప్పుడు చర్చించేందుకు వీలుగా రెండు వారాలకోసారి మంత్రి వర్గ సమావేశం ఉండేలా ఏర్పాట్లు చేయాలని సీఎం రేవంత్ రెడ్డి అధికారులను ఆదేశించారు. ప్రతి నెలలో మొదటి, మూడవ శనివారం రోజున మంత్రివర్గ సమావేశం నిర్వహించేందుకు ఆలోచన చేస్తున్నారు. కాగా ప్రజా ప్రభుత్వం అధికారం చేపట్టిన తర్వాత ఇప్పటి వరకు 17 సార్లు కేబినెట్ భేటీలు జరిగాయి.

సంపాదకీయం

వైసీపీలో మారాల్సింది ఎవరు.. మార్చేది ఎవరు ?

అవును వైసీపీ ఇప్పుడు విపక్షంలో ఉంది. ఎన్నడూ లేని సంక్షోభంలో ఉంది. కేవలం 11 సీట్లు మాత్రమే వైసీపీకి ఈ దఫా దక్కాయి అంటే దారుణమైన ఫలితమే కదా అని అంటున్నారు. అంతే కాదు అసెంబ్లీకి వైసీపీ కనీసం వెళ్ళలేని ఇబ్బందికరమైన పరిస్థితులు ఏర్పడ్డాయని అంటున్నారు. ప్రతిపక్ష హోదా లేకపోవడం వల్ల జగన్ ని ఫలివెందుల ఎమ్మెల్యే అని ప్రత్యర్థి పార్టీలు పొలిటికల్ ర్యాగింగ్ చేస్తున్నాయి. ఈ నేపథ్యంలో వైసీపీ ఓటమి చెంది పది నెలలు పై దాటుతోంది. మరి పార్టీ పరమైన రిపేర్లు ఉన్నాయా దిద్దుబాట్లు చేసుకుంటున్నారా అన్న చర్చ అయితే ఉంది. జగన్ విషయానికి వస్తే ఆయన ఎక్కువగా బెంగళూరులోనే ఉంటున్నారు అని అంటున్నారు. పార్టీకి అందుబాటులో ఉండాల్సిన వేళ ఆయన ఈ విధంగా చేయడం పట్ల కూడా చర్చ సాగుతోంది. జగన్ మారాలి అని అంటున్న వారూ ఉన్నారు. అయితే ఎట్టకేలకు జగన్ లో కొంత మార్పు అయితే కనిపిస్తోంది అని అంటున్నారు. లోక్ బాడీ ఎన్నికలో అధికార కూటమిని ఎదిరించి ప్రాణాలు ఒడ్డి మరి పార్టీని గెలిపించిన వారితో జగన్ భేటీ కావడమే ఈ మార్పు అని అంటున్నారు నిజానికి చూస్తే ఇటువంటి సమావేశాలు వైసీపీలో జరిగిన సందర్భాలు అయితే లేవు ఇవన్నీ టీడీపీ లాంటి పార్టీలలో జరుగుతాయి. వైసీపీలో క్యాడర్ లీడర్ ల మధ్య అనుసంధాన ప్రక్రియ కొంచెం కష్టంగానే ఉంటుంది అయితే ఇప్పుడిప్పుడే వైసీపీ అధినాయకత్వం వాస్తవాలను తెలుసుకుంటోంది అని అంటున్నారు. అందుకే పార్టీ కోసం కొమ్ము కాసిన వారిని జగన్ తన వద్దకు పిలిపించుకుని అభినందించడం జరుగుతోంది అని అంటున్నారు. అంతే కాదు ఉమ్మడి అనంతపురం జిల్లా రాషాడులో హత్యకు గురి అయిన కురుబ లింగమయ్య కుటుంబాన్ని పరామర్శించేందుకు కూడా తాను వస్తాను అని జగన్ చెప్పడం ఆ కుటుంబ సభ్యులతో మాట్లాడి వారిలో ధైర్యం నింపడం వంటివి నిజంగా ఆహ్వానించతగిన పరిణామాలే అని అంటున్నారు. వైసీపీలో జగనే కీలకం. ఆయనతోనే పార్టీ ఉంది. ఆయన చుట్టూనే పార్టీ అల్లుకుంది. అధికారంలో ఉన్నప్పుడు కూడా వైసీపీ పెద్దలు అదే చెప్పేవారు. తాము ఎవరిని నిలబెడితే వారే గెలుస్తారు అని కూడా గట్టిగా మాట్లాడేవారు. అంతకు ముందు 2014 నుంచి 2019 మధ్యలో కూడా జగన్ ఒక్కరే జనంలోకి వెళ్ళారు. ఆయనే పోరాటాలు చేశారు. ఆయనే పాదయాత్ర చేశారు. అన్ని నిరసన కార్యక్రమాలలో ఆయనే పాలు పంచుకున్నారు. అలా నిత్యం జనంలో జగన్ ఉండడం వల్లనే పార్టీ కూడా బలంగా మారింది. క్యాడర్ కి లీడర్ కి ఉత్తేజం కలిగింది. కానీ ఇప్పుడు చూస్తే అధినేత కాకుండా పార్టీ నేతలను జనంలోకి వెళ్ళమంటే ఎలా అన్న చర్చ వస్తోంది. ఒకవేళ వెళ్ళినా వారి వల్ల వచ్చేది పెద్దగా ఏమి ఉంటుంది అని కూడా అంటున్నారు. జగన్ కి ప్రజాదరణ ఉంది. ఆయన మాస్ లీడర్. ఆయనే కూటమి ప్రభుత్వానికి ఎదురొడ్డి జనంలో నిలిస్తేనే ఆయన వెంట క్యాడర్ కూడా పరుగులు తీస్తుంది అని అంటున్నారు. వైసీపీ అధినాయకత్వంలో ఈ మార్పు రావాలని అంటున్నారు అయితే జగన్ కూడా జనంలోకి వెళ్ళాలనే అనుకుంటున్నారు అంటున్నారు. ఒక ఏడాది పాటు అయినా ఈ ప్రభుత్వానికి గడువు ఇచ్చి ఆ మీదట జనంలోకి వెళ్తే ఆ ఇంపాక్ట్ వేరేగా ఉంటుందని ఆయన ఆలోచిస్తున్నారు అని అంటున్నారు. ఆ ఆలోచన బాగానే ఉన్నా ఈలోగా అయినా క్యాడర్ వద్దకు వెళ్ళా పార్టీ కోసం ఇబ్బందులు పడుతున్న వారిని పరామర్శిస్తూ ఉంటే కనుక కొంత ఊపు వస్తుందని అంటున్నారు. మరి వైసీపీ హైకమాండ్ ఈ విషయంలో ఏమి ఆలోచిస్తుందో చూడాల్సి ఉంది అని అంటున్నారు.

భూభారతి రెవెన్యూ సదస్సులను సద్వినియోగం చేసుకోవాలి....

మేడ్చల్ మల్కాజ్గిరి జిల్లా కలెక్టర్ గౌతమ్.



జిల్లా ట్యూల్ మేడ్చల్ మల్కాజ్గిరి (గరుడ వార్త) : మేడ్చల్-మల్కాజ్గిరి జిల్లా భూ సమస్యల శాశ్వత పరిష్కారం కోసం ప్రభుత్వం సూతనంగా ప్రవేశపెట్టిన భూభారతి చట్టం అమలులో భాగంగా నిర్వహిస్తున్న రెవెన్యూ సదస్సులను సద్వినియోగం చేసుకోవాలని మేడ్చల్ మల్కాజ్గిరి జిల్లా కలెక్టరు గౌతమ్ సూచించారు. భూ భారతి రెవెన్యూ సదస్సులో భాగంగా శుక్రవారం మేడ్చల్ మల్కాజ్గిరి జిల్లా మూడుచింతలపల్లి మండలం జగన్ గూడ గ్రామంలో నిర్వహించిన సదస్సులో కలెక్టర్ పాల్గొన్నారు. ఈ సందర్భంగా కలెక్టరు రైతులతో ముఖాముఖి మాట్లాడి, వారి సమస్యల గురించి అడిగి తెలుసుకున్నారు. రెవెన్యూ సదస్సులో దరఖాస్తు చేసుకునేందుకు వచ్చిన వారి దరఖాస్తులను కలెక్టరు నేరుగా పరిశీలించి వివరంగా వారికి సమాధానాలు ఇచ్చారు. భూ భారతి చట్టంపై అవగాహన కల్పించి, రైతుల సందేహాలను నివృత్తి చేశారు. సదస్సు నిర్వహణ కోసం చేసిన ఏర్పాట్లను కలెక్టర్ పరిశీలించారు. రైతులు అందించిన దరఖాస్తులను,



సిబ్బంది పనితీరును పరిశీలన జరిపి, అధికారులకు పలు సూచనలు చేశారు. అర్జీలు సమర్పించేందుకు వచ్చే వారికి ఎలాంటి ఇబ్బందులు తలెత్తకుండా చూడాలన్నారు. భూ సంబంధిత సమస్యలు ఉన్న వారు నిర్దిత ప్రాధాన్యత లో దరఖాస్తు చేసుకునేలా సహకారం అందించాలని హెల్ప్ డెస్క్ సిబ్బందిని ఆదేశించారు. ధరణిలో పెండింగ్ ఉన్నవా, లేనా అని ముందుగా అడిగి తెలుసుకుని, ధరణిలో పెండింగ్ లో ఉంటే ధరణి లో ఉన్న నంబరు ఆ ధరఖాస్తు పై వేసి ఆన్ లైన్ లోనే వాటిని పరిష్కరించాలన్నారు. దరఖాస్తులను వెంటవెంటనే పరిశీలిస్తూ, సత్వర పరిష్కారానికి అనువుగా ఉన్న వాటిని తహసీల్దార్ దృష్టికి తెచ్చి అప్పటికప్పుడే పరిష్కారం జరిగేలా చూడాలన్నారు. రెవెన్యూ సదస్సులను రైతులు, ప్రజలు సద్వినియోగం చేసుకోవాలని కలెక్టర్ హితవు పలికారు. అనంతరం సర్పంచ్ లతో నిర్వహిస్తున్న రెవెన్యూ సదస్సును కూడా పరిశీలించి కలెక్టరు సంబంధిత అధికారులకు అవసరమైన సూచనలు అందించారు. ఈ సదస్సులో కీసర ఆర్డిఓ ఉపేందర్ రెడ్డి, జిల్లా అగ్రికల్చర్ మార్కెట్ కమిటీ చైర్మన్ సర్పంచ్ లు ఎంఆర్ ఓ సర్పంచ్ రెడ్డి, రెవెన్యూ సిబ్బంది, రైతులు, ప్రజలు పాల్గొన్నారు.

ఆర్జీలను జిల్లా నిర్దేశిత కాండ్లలో నమోదు చేయాలి...

జిల్లా అదనపు కలెక్టర్ (రెవెన్యూ) విజయేందర్ రెడ్డి

జిల్లా ట్యూల్ మేడ్చల్ మల్కాజ్గిరి (గరుడ వార్త) : మేడ్చల్-మల్కాజ్గిరి జిల్లా ఆర్జీలను జిల్లా నిర్దేశిత కాండ్లలో నమోదు చేయాలని, రైతులకు సంబంధిత డాక్యుమెంట్లను జతచేయాలని తెలియజేయాలని అవసరమైన సలహాలు, సూచనలను అందించాలని జిల్లా అదనపు కలెక్టర్ (రెవెన్యూ) విజయేందర్ రెడ్డి అన్నారు. భూ భారతి రెవెన్యూ సదస్సులలో వస్తే ఆర్జీదారులతో సౌమ్యంగా వ్యవహరించాలని, చొరవ తీసుకొని వారికి జిల్లా వ్యాప్తంగా నిర్వహిస్తున్న రెవెన్యూ సదస్సులలో భాగంగా శుక్రవారం దుండిగల్ మండలంలోని మల్లంపేట గ్రామంలో నిర్వహిస్తున్న భూ భారతి రెవెన్యూ సదస్సును మల్కాజ్గిరి ఆర్డిఓ శ్యాంప్రకాష్ కలిసి అదనపు కలెక్టర్ పరిశీలించారు. ఈ సందర్భంగా అదనపు కలెక్టర్ మాట్లాడుతూ రైతుల సమస్యల పరిష్కారంలో ఎలాంటి అలస్యం చేయకుండా వెంటనే పరిష్కరించి రైతులకు ప్రభుత్వం పై భరోసా కల్పించాలని, భూ భారతి రెవెన్యూ సదస్సుల నిర్వహణ ప్రాముఖ్యత గురించి రైతులకు వివరించాలని అన్నారు. సదస్సులో స్వీకరించిన దరఖాస్తులను సత్వరమే ఆన్ లైన్ లో నమోదు చేయాలని, సమస్యలను క్షుణ్ణంగా పరిశీలించి అవసరమైతే క్షేత్రస్థాయిలో పర్యటించి పరిశీలించి, సమస్యలను పరిష్కరించాలని రెవెన్యూ అధికారులకు ఆయన సూచించారు. ఈ సదస్సుల ద్వారా రెవెన్యూ రికార్డ్ లను సక్రమంగా నిర్వహించుటకు అవకాశం కలుగుతుందని ఆయన పేర్కొన్నారు. రెవెన్యూ సదస్సులు వివిధంగా ఏర్పాటు చేసి నిర్వహిస్తు



న్నారని రెవెన్యూ సిబ్బందిని అడిగి తెలుసుకున్నారు. భూ భారతి రెవెన్యూ సదస్సులలో వచ్చే ఆర్జీదారులతో సౌమ్యంగా వ్యవహరించాలన్నారు. ఎక్సరైనా ప్రభుత్వ భూములు ఆక్రమణకు గురి అయినట్లు దృష్టికి వస్తే తగిన చర్యలు తీసుకోని, ప్రభుత్వ భూముల పరిరక్షణకై పాటుపడాలని అదనపు కలెక్టర్ రెవెన్యూ అధికారులకు స్పష్టం చేశారు. ఆర్జీలు సమర్పించిన ప్రతి దరఖాస్తుదానికి రశీదులు ఇవ్వాలని తెలిపారు. ఈ కార్యక్రమంలో దుండిగల్ తహసీల్దార్, రెవెన్యూ సిబ్బంది, రైతులు, ప్రజలు తదితరులు పాల్గొన్నారు.

‘ఆదర్శ’ ప్రవేశాలకు ఆహ్వానం



కరీంనగర్ : కార్పొరేట్ స్థాయిలో ఆంగ్ల మాధ్యమంలో బోధనకు ప్రభుత్వం ఏర్పాటుచేసిన ఆదర్శ పాఠశాలలు పేద విద్యార్థులకు బాసటగా నిలుస్తున్నాయి. 6-10వ తరగతితోపాటు ఇంటర్ విద్యను ఉచితంగా అందిస్తుండటంతో గ్రామీణ ప్రాంత విద్యార్థులు ఉత్తమ ఫలితాలు సాధిస్తున్నారు. రాబోయే వాణ్య సంవత్సరంలో వీటిలో ఇంటర్ ప్రథమ సంవత్సర ప్రవేశాలకు దరఖాస్తులు స్వీకరిస్తున్నారు. **ఉమ్మడి జిల్లాలో 38 పాఠశాలలు** ఉమ్మడి కరీంనగర్ జిల్లాలో 2013 జూన్ లో ఆదర్శ పాఠశాలలను ప్రభుత్వం ప్రారంభించింది. మొత్తం 38 పాఠశాలల్లో 6 నుంచి ఇంటర్ వరకు ఆంగ్ల మాధ్యమంలో బోధిస్తున్నారు. పదో తరగతితోపాటు

ఇంటర్ లో ఉత్తమ ఫలితాలు సాధించడంలో జిల్లాల వారీగా మిగిలిన ప్రభుత్వ విద్యాలయాలతో పోలిస్తే ఆదర్శ పాఠశాలలు ముందంజలో నిలిచాయి. ఫలితంగా తల్లిదండ్రులు తమ పిల్లలను వాటిల్లో చేర్పించేందుకు ఆసక్తి చూపిస్తున్నారు. వీటిలో 9, 10 తరగతులతోపాటు ఇంటర్ చదువుతున్న బాలికలకు వసతి సౌకర్యం కల్పిస్తున్నారు. వసతి గృహానికి 3 కి.మీల నుంచి అత్రై దూరంగా గలవారికి ఈ వసతి సదుపాయముంది.

ప్రక్రియ ఇలా..

ఉమ్మడి జిల్లాలోని ఆదర్శ పాఠశాలల్లో ఇంటర్ ప్రథమ సంవత్సరంలో ప్రవేశాలకు ఆన్ లైన్ లో దరఖాస్తు చేసుకోవాలి. ఈనెల 20న చివరి తేదీగా ప్రకటించారు.

22న దరఖాస్తుల పరిశీలనతోపాటు ఎంపికైనవారి జాబితాను సిద్ధం చేయనున్నారు.

రిజిస్ట్రేషన్, మెరిట్ ఆధారంగా 26న ఎంపికైనవారి జాబితాను ప్రదర్శిస్తారు.

27 నుంచి 31వ వరకు విద్యార్హత ద్రువపత్రాలను పరిశీలించి ప్రవేశాలు కల్పిస్తారు. జూన్ 2 నుంచి తరగతులు ప్రారంభం కానున్నాయి.

ప్రతి గ్రూపులో 40 సీట్ల చొప్పున 4 గ్రూపుల్లో 160 మందికి ప్రవేశాలు కల్పిస్తారు.

పదో తరగతిలో వచ్చిన మార్కుల ఆధారంగా ఎంపిక చేయనుండగా.. అల్పాదాయ వర్గాలవారికి ప్రాధాన్యతనిస్తారు.

పట్టు చేపట్టు.. లాభాలు వచ్చేట్టు

పరిగి: పట్టు పరిశ్రమ పట్ల జిల్లా రైతులు ఆసక్తి కనబరుస్తున్నారు. ప్రభుత్వ సహకారం, అధికారుల ప్రోత్సాహం తోడవడంతో జిల్లాలో క్రమేపీ సాగు విస్తీర్ణం పెరుగుతోంది. ఒకప్పుడు పట్టుపరిశ్రమకు జిల్లా పెట్టింది పేరు. హార్వెస్టికి తీసుకువచ్చేందుకు అధికారులు కార్యాచరణ సిద్ధం చేశారు. రానున్న వాణాకాలం సీజన్ కు అన్నదాతలను సమయాత్మరం చేస్తున్నారు. 150 ఎకరాల్లో మల్లారి తోటలు సాగు చేయాలని క్షేత్రస్థాయిలో అవగాహన కల్పిస్తూ ముందుకు సాగుతున్నారు. **ఒకసారి నాటికే 15 ఏళ్ల వరకు దిగుబడి** పెద్దెముల్ మండలం గాజీపూర్ వద్ద ఉన్న ప్రభుత్వ సర్కరీ నుంచి రాయితీపై రూ.2కే మొలకలను అందజేయనున్నారు. రెండేకరాల విస్తీర్ణానికి 10వేల మొలకలు అవసరం ఉంటాయి. ఏ-1 రకం మొలకలను బదారేళ్ళుగా పంపిణీ చేస్తున్నారు. మొక్కలు నాటిన తరువాత మూడు నెలల అనంతరం పంట చేతికందుతుంది. పెట్టుబడిగా మొత్తంగా రూ.50వేలు వెచ్చిస్తే నెలకు రూ.1.5లక్షలకు పైగానే ఆదాయం వస్తుందని ఒకసారి నాటుకుంటే 15ఏళ్ల వరకు పంటలను తీసుకోవచ్చని అధికారులు సూచిస్తున్నారు. కిలో పట్టుగూళ్ల ధరలు హైదరాబాద్ లోని తిరుమలగిరి ప్రభుత్వ మార్కెట్లో రూ.400 నుంచి

రూ.600 వరకు నాణ్యతను బట్టి అందుతున్నాయి. ఎకరాకు ఒక పంటకు 160 కిలోల వరకు దిగుబడి వస్తుంది. పరిశ్రమవృద్ధి రాయితీలు ఇలా.. అన్ని వర్గాల వారికి సిల్వీ సమగ్రి -2 కింద రెండేకరాలకు నాటడానికి రూ.60వేలు. షెడ్యూల్ నిర్మాణానికి రూ.2.25లక్షలు పెట్టేలా రూ.10,890 నాటేందుకు రూ.78వేలు, పెట్టేలా రూ.22,140 మంజూరు మండలాలు - 20 ప్రస్తుత మల్లారి సాగు - 200 ఎకరాలు ఈసారి కొత్తగా లక్షల - 150 ఎకరాలు అందుబాటులో మార్కెట్ - తిరుమలగిరి, హైదరాబాద్ పట్టుగూళ్ల ధర కిలో రూ.500 - రూ.600 **రైతుల ఆర్థిక ప్రగతి లక్షల** స్వల్ప పెట్టుబడితో గణనీయమైన లాభాలు పొందవచ్చు. రైతుల ఆర్థిక ప్రగతి లక్షలగా పనిచేస్తున్నారు. రాయితీలు ఇతర సాంకేతిక సలహాలు, సూచనల కోసం 98857 83766 నంబరును సంప్రదించాలి. హెచ్.విజయ్ కుమార్, ఇన్ ఛార్జ్, ఏడీ, వికారాబాద్.

ఎదురు చూపులు.. ఎన్ని రోజులు

కోసరాపుపేట : ఆరుగాలం కష్టపడి పంట సాగుచేసిన రైతులు ధాన్యాన్ని ప్రభుత్వ మద్దతు ధరకు విక్రయించి లబ్ధిపొందడానికి కొనుగోలు కేంద్రాలను ఆశ్రయించారు. తూకాల్లో జాప్యం, లారీల కొరత కారణంగా ఆశించిన మేర కొనుగోళ్లు జరగడం లేదు. దీనికి తోడు ఆకాల వర్షాలు రైతులను వెంటాడుతున్నాయి. కొనుగోలు కేంద్రాల్లో ధాన్యం రాశులు వర్షానికి తడవకుండా కాపాడుకోవడానికి వారు నానా తంటాలు పడుతున్నారు. తడిసిన ధాన్యాన్ని ఆరబెట్టడానికి కుటుంబ సభ్యులందరూ శ్రమిస్తున్నారు. జిల్లాలో యాసంగిలో 1.78 లక్షల ఎకరాల్లో వరి సాగు చేశారు. రైతులకు మద్దతు ధర కల్పించాలనే ఉద్దేశంతో ప్రభుత్వం 244 ఇందిరా క్రాంతి, పీపీసీఎస్, మార్కెట్ యార్డు, డీసీఎంఎస్ కొనుగోలు కేంద్రాలను ప్రారంభించారు. దౌర్భాగ్యం ధాన్యం క్వింటాలుకు రూ.2,320, సన్న రకానికి రూ.2,320, బోసన్ రూ.500లను ప్రభుత్వం ప్రకటించింది. పరికోతలు హార్లి చేసి పక్షం రోజులు గడిచింది. కొనుగోలు కేంద్రాల్లో ధాన్యం రాశులు పేరుకుపోయాయి. తూకాల్లో జాప్యం, లారీల కొరత రైతులకు ఇబ్బందిగా మారింది. ఆకాల వర్షాలతో పలు కొనుగోలు కేంద్రాల్లో ధాన్యం తడిసి ముద్దవుతోంది. భారీ ఈడరుగాలులకు టార్పాలిన్లు ఎగిరిపోతున్నాయి. అధికారులు చర్యలు తీసుకోవాలని అన్నదాతలు కోరుతున్నారు.



సమస్యలు పరిష్కరిస్తాం

సన్నధాన్యం తూకానికి రైతులకు అనుమతులిచ్చాము. సీరియల్ నంబర్లు కేటాయించి గన్నె సంచలు అందజేశాము. సన్నధాన్యానికి ప్రత్యేకించి మిల్లులు కేటాయించలేదు. దౌడ్డు రకం దిగుమతికి అనుమతించిన మిల్లులకే సన్నధాన్యం పంపించమని చెప్పారు. ఆకాల వర్షంతో తూకాల్లో జాప్యం నెలకొంది. ఉన్నతాధికారుల ఆదేశాల మేరకు సదుపాయం ఉంటుంది.

కేశవులు, సీకావ్, పీపీసీఎస్ కోసరాపుపేట

లారీల కొరత

మాది ఉమ్మడి కుటుంబం. మా ఇద్దరు కుమారులు చెరో అయిదు ఎకరాల్లో వరిసాగు చేయగా ఐకేపీ కొనుగోలు కేంద్రంలో తూకాలు వేశారు. మేము రెండు ఎకరాల్లో వరిసాగు చేయగా సేకరించిన ధాన్యాన్ని పీపీసీఎస్ కొనుగోలు కేంద్రానికి తరలించాము. ఆకాల వర్షానికి ధాన్యం తడిసిపోయింది. ఆరబోయడానికి తీవ్రంగా శ్రమిస్తున్నాం. ధాన్యం తరలింపునకు లారీల కొరత నెలకొంది.

అనుముల లక్ష్మి, మహిళా రైతు, నిమ్మలల్లి

నిల్వలు పేరుకు పోయాయి

నాకున్న వ్యవసాయ భూమితో పాటు మరో అయిదేకరాలు కొలుకు తీసుకొని యాసంగిలో వరిసాగు చేశాను. 20 రోజుల క్రితం వరిపంట నూర్చిడి చేశాను. ప్రభుత్వం సన్న ధాన్యానికి అందించే బోసన్ రూ.500 లు సద్వినియోగం చేసుకోవడానికి కొనుగోలు కేంద్రానికి ధాన్యాన్ని తరలించాము. కొనుగోలు కేంద్రంలో నిల్వలు పేరుకుపోయాయి. మాకు ఎదురుచూపులు తప్పడం లేదు.

ముదాం వెంకటేశం, రైతు, కోసరాపుపేట

నిధులు వెచ్చించినా.. నిరుపేయాగం

వేములవాడ గ్రామీణం : రైతులు, గ్రామస్థుల సౌలభ్యం కోసం రూ.లక్షలు వెచ్చించి గ్రామ సంత నిర్మాణం చేపట్టారు. కొంతకాలం గ్రామసంతలో క్రయ విక్రయాలు జరిగినా తరువాత ఆదరణ లేకపోవడంతో నిరుపయోగంగా మారింది. రాజరాజేశ్వర జలాశయం(మధ్యమానేరు)లో చింతలేరాణా గ్రామం ముంపునకు గురైంది. గ్రామంలో వ్యవసాయ భూములు, ఇళ్లు కోల్పోవడంతో నిర్వాసితులుగా మారారు. వీరికి మండలంలోని ఆర్డీసీ బస్సు డిపో ఎదురుగా ఆర్ఆండ్ఆర్ కాలనీ ఏర్పాటు చేశారు.

భారీగా కేటాయించినా..మధ్యమానేరు జలాశయంలో నర్యం కోల్పోయిన నిర్వాసితులకు ఉపాధి కల్పించాలన్న లక్ష్యంతో గ్రామ



సంత నిర్మాణం చేపట్టాలని నిర్ణయించారు. మహాత్మా గాంధీ జాతీయ గ్రామీణ ఉపాధి హామీ పథకంలో భాగంగా రూ.10 లక్షలు, గ్రామపంచాయితీ నిధులు రూ.8 లక్షలు వెచ్చించారు. వేములవాడ సిరిసిల్ల ప్రధాన రహదారికి సమీపంలో కాలనీలో ఎకరం స్థలం కేటాయించి గ్రామసంత నిర్మాణం చేపట్టారు. ఇందులో 34 దుకాణాలను ఏర్పాటు చేశారు. గ్రామసంత ఏర్పాటుతో కూరగాయలు, నిత్యావసర సరకులను విక్రయించడం ద్వారా పలువురికి ఉపాధి లభించడంతోపాటు స్థానికులకు మార్కెట్ సదుపాయం కలుగుతుందని భావించారు. కాగా వారసంత మూణ్ణాక్లే నిరుపయోగంగా మారింది. జలాశయంలో సర్దు కోల్పోయిన నిర్వాసితులకు వ్యవసాయ భూములు లేకపోవడంతో పంటల సాగు లేక గ్రామసంతలో కూరగాయలు విక్రయించడం లేదు. కాలనీకి సమీపంలోనే వేములవాడ పట్టణం ఉండటంతో వివిధ పనులపై వైళ్లిన వారు నిత్యం తమకు కావాల్సిన సరకులు, కూరగాయలు తెచ్చుకుంటున్నారు.

వినియోగంలోకి తీసుకురావాలి

ఆర్ఆండ్ఆర్ కాలనీలో నిర్వాసితులకు స్థానికంగా వ్యవసాయ భూములు లేవు. సమీపంలోనే వేములవాడ పట్టణం ఉండటంతో చాలామంది అక్కడికే వెళుతున్నారు. దీంతో గ్రామసంత నిరుపయోగంగా మారింది. అధికారులు స్పందించి గ్రామసంతను వినియోగంలోకి తీసుకురావాలి. నిర్వాసితులకు ఉపాధి కల్పించేందుకు చర్యలు తీసుకోవాలి.కాసారపు రాజేష్, గ్రామస్పృదుచర్యలు తీసుకుంటూ స్థానికులకు ఉపాధి కల్పించాలన్న లక్ష్యంతో గ్రామసంత నిర్మాణం చేపట్టారు. వివిధ కారణాలతో నిరుపయోగంగా మారింది. ఉన్నతాధికారుల దృష్టికి తీసుకెళ్లడంతోపాటు గ్రామస్థులతో చర్చించి వినియోగంలోకి తీసుకువచ్చేందుకు చర్యలు తీసుకుంటుంది. రాజేష్ మల్లాత్రా, ఎంపీడీఓ

నిల్వ చేయలేం.. విపణిలో అమ్మలేం!

పరిగి: రైతులు రెక్కలు ముక్కలు చేసుకుని పండిస్తున్న పంటలకు ధరలు ఉండటం లేదు. కనీసం పెట్టుబడి చేతికందక పోవడంతో ఆర్థికంగా నష్టపోవాల్సి వస్తోంది. ఇటీవల టమాట రైతుల పరిస్థితి ఇది.. ఎకరాకు రూ.50వేల పెట్టుబడితో పంటను సాగు చేస్తే కనీసం రవాణా ఛార్జీలు కూడా అందక సతమతమవుతున్నారు. ఇలాంటి పరిస్థితుల్లో పంటను దాచుకునేందుకు ఎంతో అవసరమైన శీతలీకరణ గిడ్డంగులు అందుబాటులో లేకుండా లేవు. ఇంట్లో నిల్వ చేసుకోలేక, అమ్ముకోలేక పడుతున్న కష్టాలు వర్ణనాతీతం. రైతుకు కిలోకు రూ.10 అందుతుండగా, దళారీకి రూ.20కి పైగా లాభం చేకూరుతోంది. ఒకేచోట విక్రయాలకు అవకాశాలు లేకపోవడంతో నష్టపోవాల్సి వస్తోందని ఉత్పత్తిదారులు ఆందోళన వ్యక్తం చేస్తున్నారు.

దళారులకే మేలు

పూడూరు, పరిగి, దోమ, కుల్లచర్ల, చౌదాపూర్ మండలాల్లో ఉద్యాన పంటల సాగు పెరుగుతోంది. టమాటతో పాటు వంగ, బీర, కాకర, క్యారెట్, మిరప, గోరుచిక్కుళ్లను సుమారు 450 ఎకరాలకు పైగా సాగు చేస్తున్నారు. వేసవి పంటగా టమాటను సాగు చేసినా.. దళారుల కే మేలు జరుగుతోందని రైతులు చెబుతున్నారు. కూరగాయలకు వారాంతపు సంతలే దిక్కువుతున్నాయి. పరిగి నియోజకవర్గ కేంద్రంగా రైతుబజార్ ఏర్పాటు చేస్తామన్న నేతల హామీలు కార్పూరాలం



దాల్చిలేరు. పరిగిలో శుక్ర, శనివారం, దోమలో మంగళవారం, కుల్లచర్లలో బుధవారం, పూడూరు మండలం మన్నేగూడలో మంగళవారం వారాంతపు సంతలు నిర్వహిస్తున్నారు. స్థానిక పంట ఉత్పత్తులను ఆయా ప్రాంతాల్లో విక్రయించాల్సి వస్తోంది. అమ్ముడు పోని పక్కంలో దారి పక్కన పారబోసే ఇంటికి వస్తున్నారు.

రవాణా ఛార్జీలు.. రావడం లేదు

కష్టపడి టమాటాను కోసే మార్కెట్‌కు తరలిస్తే.. రవాణా ఛార్జీలు కూడా రావడం లేదు. విధిలేని పరిస్థితుల్లో పంట సాగు చేసేన్నామని వాపోతున్నారు. మహిళా సంఘాల ఆధ్వర్యంలో టమాట జూనితో పాటు పచ్చళ్లు, సాసెలను తయారు చేసే విధంగా ప్రభుత్వం ప్రోత్సహిస్తే కర్షకులకు, పొదుపు సంఘాలకు ఉపాధి అవకాశాలు లభిస్తాయని పలువురు అభిప్రాయపడుతున్నారు. ప్రత్యామ్నాయ మార్గాలు ఏర్పాటు చేయాలని కోరుతున్నారు..

భర్తి చేస్తేనే.. వైద్యం మెరుగు!

మెదక్ : 44వ జాతీయ రహదారిపై ఉన్న రామాయంపేట సామాజిక ఆసుపత్రిని 2022లో వైద్య విధాన పరిషత్ పరిధిలోకి చేర్చారు. ఇప్పటివరకు పూర్తిస్థాయిలో సిబ్బందిని నియమించలేదు. కౌడిపల్లి పీహెచ్‌సీని సామాజిక ఆసుపత్రిగా మార్చారు. ఇతర ఆసుపత్రుల నుంచి సిబ్బందిని దివ్యబేషన్‌పై నియమించారు. వర్షాకాలం సమీపించింది. వ్యాధులు వ్యాపించే సమయం కావడంతో వైద్యారోగ్య సిబ్బంది అప్రమత్తం కావాలి.ప్రస్తుతం జిల్లాలో వైద్యులు, సిబ్బంది ఖాళీలు వెక్కిరిస్తున్నాయి. వైద్యారోగ్య శాఖ పరిధిలో కంటే.. వైద్యవిధాన పరిషత్ పరిధిలో ఖాళీలు ఎక్కువగా ఉన్నాయి. ప్రభుత్వం చొరవ చూపి వాటిని భర్తీచేస్తేనే ప్రయోజనంగా ఉంటుంది.బోధన ఆసుపత్రిలో..



జిల్లాలో 19 ప్రాథమిక ఆరోగ్య కేంద్రాలు, ఒక పట్టణ ఆరోగ్య కేంద్రం, ఒక బోధన, ఒక ప్రాంతీయ, మూడు సామాజిక ఆసుపత్రులు ఉ న్నాయి. మెదక్‌లోని బోధన ఆసుపత్రిలో శస్త్రచికిత్సలు పూర్తిస్థాయిలో జరగడం లేదు. అతిసారం, టైఫాయిడ్, డెంగి కేసులు గతేడాది ఎక్కువ నమోదు కాగా.. ఈసారి కాస్త తగ్గాయి. డెంగి ఒక్క కేసు నమోదుకాలేదు.

రాత్రి వేళ అవస్థలే..

సర్పాపూర్ ప్రాంతీయ ఆసుపత్రిలో ఎక్కువగా కాన్పులు జరుగుతున్నాయి. ఇక్కడ రేడియాలజిస్ట్ లేరు. రాత్రి వేళ ప్రసవానికి వచ్చే వారిని, రోడ్డు ప్రమాదాల్లో గాయపడిన వారిని హైదరాబాద్, సంగారెడ్డికి పంపిస్తున్నారు. మూడేళ్ల కిందట ఏర్పాటైన ఆక్సిజన్ ప్లాంట్ ఇప్పటికీ వినియోగంలోకి రాలేదు. ఈఎన్‌టీ సేవలు అవసరం.

వైవేటీ డిక్యు.

తూప్రాస సామాజిక ఆసుపత్రిలో గతంలో నెలకు 100 ప్రసవాలు జరగ్గా.. ఇప్పుడు 30కి తగ్గాయి. స్పానింగ్ లేక గర్భిణులు ప్రైవేట్ బాటపట్టారు.

పలు చోట్ల..

రామాయంపేట సామాజిక ఆసుపత్రిలో గైనకాలజిస్ట్ లేక ప్రసవాలు జరగడం లేదు. అత్యవసర సేవలు కరవయ్యాయి. పాపన్నపేట పీహెచ్‌సీలో మహిళా సూపర్‌వైజర్, రెండు స్టాఫ్‌నర్సు, రెండు ఎఎన్‌ఎం పోస్టులు ఖాళీగా ఉన్నాయి. పొచ్చునేపల్లిలో స్టాఫ్‌నర్సు, ఫారూసిన్, ఎంఎల్‌హెచ్‌పీ వైద్యురాలు డిప్యూటీవైపై వెళ్లడంతో పోస్టులు ఖాళీగా ఉన్నాయి. **ఎప్పటికప్పుడు సమీక్షించి..**:శ్రీరాం, జిల్లా వైద్యాధికారి వర్షాలు కురుస్తుండటంతో అన్ని రకాలుగా సన్నద్ధమయ్యాయి. ర్యాపిడ్ యాక్షన్ బృందాలను ఏర్పాటుచేశాం. జిల్లాలోని వైద్యులతో వాట్యాన్ గ్రూప్ ఏర్పాటుచేశాం. జ్వరాలు నమోదైన చోట శిబిరాలు ఏర్పాటు చేస్తాం. ఎప్పటికప్పుడు పరిస్థితిని సమీక్షించి చర్యలు తీసుకుంటాం. వైద్యుల హాజరుపై దృష్టిసారించాం. **వైద్య సేవల్లో లోపం తరిమటకూ చర్యలు..**శివదయాజ్, ప్రభుత్వ ఆసుపత్రుల జిల్లా సమన్వయకర్త వైద్య విధాన పరిషత్ ఆసుపత్రుల్లో ఖాళీల గురించి ప్రభుత్వానికి నివేదించాం. రామాయంపేట, కౌడిపల్లిలో పూర్తిస్థాయిలో సిబ్బంది లేరు. ఆయా ఆసుపత్రులకు.. ఇతర చోట్ల నుంచి సిబ్బందిని నియమించి, రోగులకు వైద్య సేవలు లోపించకుండా దృష్టిసారించాం.

ఆశల గూటికి తాళం



తాండూరు : పేదల సొంతింటి కలను సాకారం చేసేందుకు సర్కారు రెండు పడక గదుల ఇళ్ల నిర్మాణానికి శ్రీకారం చుట్టింది. కొన్నింటిని నిర్మించింది. మరికొన్నింటి పనులు స్లాబ్ దశలో నిలిచాయి. పనులు పూర్తైన ఇళ్ల పంపిణీకి ప్రక్రియ ప్రారంభించింది. అర్హులను తేల్చేందుకు విచారణ జరిపింది. తీరా ఇళ్ల మంజూరు సమయానికి నేడు, రేపు అంటూ వాయిదాలతో సరిపెట్టింది. వేలాది మంది సొంతింటి కలలు ఆవిరయ్యేలా చేసింది. ఇళ్లులేని పేదలకు ప్రభుత్వమే ఇల్లు నిర్మించి కేటాయించేందుకు సంకల్పించింది. అందుకు హైదరాబాద్ రహదారి మార్గంలో ఖాంజాపూర్ గేటు వద్ద నిర్మాణాలకు నడుం బిగించింది. వెయ్యికిపైగా నిర్మాణాలు ప్రారంభించగా.. వాటిలో 596 నిర్మాణాల్ని పూర్తి చేయించింది. పెద్దపెద్ద భవంతుల్లోని ఇళ్లకు రంగులు వేసి ముస్తాబు చేశారు. తాగునీటి పైపులు, తలుపులు, కిటికీలు, అన్ని గదుల్లో విద్యుత్తు తీగలతో సదుపాయాల్ని కల్పించింది. శౌచాలయాలను నిర్మించి గొట్టాలను అమర్చారు. భవనాల్లోని ఇళ్లను పేదలకు అప్పగించేందుకు ఖరారు చేశారు.

అర్జీల స్వీకరణ..

రెండు పడక గదుల ఇళ్లను కేటాయించేందుకు ఆర్థికంగా దరఖాస్తులు స్వీకరించారు. 9వేల మందికిపైగా దరఖాస్తులు సమర్పించగా అధికార బృందాలు ఇంటింటికీ వెళ్లి క్షేత్రస్థాయిలో విచారణ జరిపాయి. దరఖాస్తుల్లో పేర్కొన్న వివరాలను క్షేత్రస్థాయిలో పరిశీలించి ఆరా తీసింది. చివరకు వడపోత ప్రక్రియ నిర్వహించి అర్హులను గుర్తించారు. అభిదారుల జాబితాలను సిద్ధం చేస్తున్నట్లు ప్రకటించారు. రెండు

సంవత్సరాలు దాటినా అధికారులు, ప్రజాప్రతినిధులు ఊసెత్తడం లేదు. వందలాది ఇళ్లు నిరుపయోగంగా తాళం వేసి ఉంచాల్సిన పరిస్థితి. ఇళ్ల మధ్యన, రహదారిపై పిచ్చిమొక్కలు, పాదలతో అపరిశుభ్రంగా మారాయి. చెత్తాచెదారంతో నిండిపోయాయి. ఇప్పటికీ పేదలు ఇరుకైన అద్దెగదుల్లో ఉంటూ.. అవస్థలు పడుతున్నారు. నెలనెలా అద్దె భారంతో ఆర్థిక ఇబ్బందులకు గురవుతున్నారు. ప్రభుత్వం నిర్మించిన ఇళ్లను వెంటనే అర్హులైన వారికి కేటాయించాలని కోరుతున్నారు.

అసంపూర్తి నిర్మాణాలు..

నిర్మాణాలు పూర్తైన ఇళ్ల పక్కనే మరికొన్ని అసంపూర్తిగా ఉన్నాయి. ఇక్కడ 4 వేలకుపైగా ఇళ్ల నిర్మాణాలు చేపట్టారు. పనులు నిలిచిపోయి సంవత్సరాలు గడిచినప్పటికీ పట్టించుకోవడం లేదు. స్లాబ్ దశలో నిర్మాణాలు ఆగిపోయాయి. గోడలు, గచ్చు పనులు పూర్తి చేసి సదుపాయాల్ని కల్పిస్తే పేదలకు అందించేందుకు వీలుంటుంది. పంచాయతీరాజ్ శాఖ అధికారులు దృష్టిసారించి నిర్మాణాల్ని పూర్తి చేసేందుకు చర్యలు చేపట్టాలని కోరుతున్నారు.

త్వరలో అప్పగించేందుకు చర్యలు

రెండు పడక గదుల ఇళ్లకు నీటి సదుపాయం కల్పించాల్సి ఉంది. త్వరలో పూర్తి చేసి అర్హులైన పేదలకు అప్పగించేందుకు ప్రభుత్వం దృష్టికి తీసుకెళ్లాం. అసంపూర్తి నిర్మాణాలకు సంబంధించి బిల్లు బకాయి ఉంది. అది చెల్లించి మిగిలిన పనులు పూర్తి చేయస్తాం.నాగభూషణం, డీఈ, పంచాయతీరాజ్ శాఖ, తాండూరు

మాలిగ్ డివిజన్ల సరిహద్దులు



కరీంనగర్ : కరీంనగర్ నగర పాలక సంస్థ పరిధిలో డివిజన్ల పునర్విభజన ప్రకటనకు అడుగు వడింది. ముసాయిదా జారీకి ప్రభుత్వం షెడ్యూలు ప్రకటించడంతో ప్రక్రియ పూర్తి చేశారు. నగరంలో 60 డివిజన్ల నుంచి 66 డివిజన్లకు సరిహద్దులు మారాయి. మొత్తం 3,35,592 మంది ఓటర్లు ఉన్నారు. నగర స్వరూపం పూర్తిగా మారినట్లే. పాత డివిజన్ల పరిధిలోని ఇళ్ల సంఖ్య, ఓటర్లు అటూఇటుగా మారగా డివిజన్ సంఖ్యలు మాత్రం పూర్తిగా మారిపోయాయి. గౌరవోజీకంగా, ఓటర్ల సంఖ్య, ఇళ్ల సంఖ్యను పరిగణనలోకి తీసుకున్నట్లు తెలుస్తోంది. ఓటర్లు అధిధంగా ఉన్న చోట ఆ ప్రాంతాలను విభజించి రెండ్లు డివిజన్లుగా మార్చారు. ఎక్కువ శాతం ప్రధాన రహదారులను సరిహద్దులుగా నిర్ణయించారు.

రేపటి నుంచి అభ్యంతరాల స్వీకరణ

డివిజన్ల విభజన, సరిహద్దులు, ఓటర్లు, ఇళ్ల సంఖ్యలపై నగరవాసులు అభ్యంతరాలు తెలియజేసే వీలుంది. ఈనెల 5 నుంచి 11 వరకు డివిజన్లపై వచ్చిన అభ్యంతరాలను స్వీకరిస్తారు.

ఏలీస గ్రామాలు..

ప్రత్యేక డివిజన్లు

ఇటీవల అయిదు గ్రామాలు, కొత్తపల్లి మున్సిపాలిటీని కరీంనగర్

నగరపాలిక్లో విలీనం చేయగా అక్కడ ఎలాంటి ఇబ్బందులు లేకుండా వాటికి ప్రత్యేకంగా డివిజన్లు ఏర్పాట్లు చేశారు. 3వ డివిజన్‌గా గోపాల్‌పూర్, దుర్గేట్, 4వ డివిజన్‌లో పాత జొమ్మకల్, అటోనగర్, గుంటూరుపల్లి, 12వ డివిజన్‌లో గాంధీనగర్, చింతకుంట, పద్మనగర్, 13వ డివిజన్‌లో చింతకుంట పూర్తిగా, 14వ డివిజన్‌గా మల్కాపూర్, లక్ష్మీపూర్, 15వ డివిజన్‌లో కొత్తపల్లి కొంతభాగం, 16 డివిజన్‌లోకి కొత్తపల్లి మరికొంత భాగం ఉంది. మరోవైపు హౌసింగ్‌బోర్డు కాలనీలో కలిసి ఉన్న సదాశివపల్లిని తొలగించి ప్రత్యేకంగా 5వ డివిజన్‌గా చేశారు. 6వ డివిజన్‌లో పూర్తిగా అలుగునూర్ ఉంది.

6వ డివిజన్‌లో అత్యధికంగా 5,697 మంది ఓటర్లు

డివిజన్ల పునర్విభజనలో భాగంగా అత్యధికంగా 6వ డివిజన్ అలుగునూర్‌లో 5,697 ఓటర్లు ఉండగా అతి తక్కువగా 44వ డివిజన్ సీతారాంపూర్‌లో 4,584 ఓట్లు ఉన్నాయి. అన్ని డివిజన్లలో వీటి మధ్యనే ఓటర్లు ఉండగా అభ్యంతరాల సమయాల్లో ఓటర్లు, ఇళ్ల సంఖ్య మారే అవకాశముంది.

చక్కర్ల కొట్టిన జాబితానే? డివిజన్ల ముసాయిదా ప్రకటన రావడంతోనే ఆశావహాలు, మాజీ కార్పొరేటర్లు డివిజన్ సరిహద్దుపై ఆరా తీయడం కనిపించింది. మూడు నెలల కిందట సామాజిక మాధ్యమాల్లో చక్కర్ల కొట్టిన జాబితానే ముసాయిదాలో దాదాపు ఉంది. డివిజన్ నంబర్లు అవే ఉండగా, ఓటర్ల లెక్క కోసం ఇంటినంబర్లు అటు ఇటుగా మారినట్లుగా కనిపిస్తోంది.

వనమహోత్సవానికి సన్నద్ధం

పెద్దతంకరంపేట: పచ్చదనం పరిధివెల్లా చేయడమే లక్ష్యంగా ప్రభుత్వం ఏటా మొక్కలు నాటే కార్యక్రమాన్ని చేపడుతోంది. ఇటీవల వరుసగా కురుస్తున్న వర్షాలకు అధికారులు వనమహోత్సవ నిర్వహణకు సన్నద్ధమయ్యారు. ఇందుకు గుంతలు తీసే కార్యక్రమాన్ని ముమ్మరం చేశారు. గత ప్రభుత్వం హరితహారం పేరిట తొమ్మిది విడతల్లో మొక్కలు నాటే కార్యక్రమం చేపట్టిన విషయం విదితమే. కాంగ్రెస్ ప్రభుత్వం అధికారంలోకి వచ్చాక పదో విడతలో ‘వన మహోత్సవం’ పేరిట దీన్ని చేపట్టింది. డిఆర్‌పి, అటవీశాఖల అధికారులు మొక్కలు నాటేందుకు ఏర్పాట్లు చేస్తున్నారు.లక్ష్యం మేర...: జిల్లాలోని 469 గ్రామాల పరిధిలోని నర్సరీలలో మొక్కలు సిద్ధం చేశారు. జిల్లా వ్యాప్తంగా 28,24,000 మొక్కలు నాటాలని లక్ష్యంగా నిర్దేశించారు. నిర్దేశించిన లక్ష్యాన్ని చేరేందుకు సంబంధిత శాఖ అధికారులు బాధ్యత తీసుకోనున్నారు.గతేడాదికి సంబంధించి 19 లక్షల మొక్కలు నర్సరీల్లో అందుబాటులో ఉన్నాయి.

పంపిణీ జిల్లా..:ప్రతి ఇంటికి ఆరు చొప్పున (పూలు, పండ్ల మొక్కలు మూడు చొప్పున) ఇవ్వనున్నారు. పండ్లకు సంబంధించి జామ, నిమ్మ, మామిడి పూలల్లో గులాబీ, మర్రి, మందారం వంటి రకాలను ఇచ్చేలా కార్యాచరణ రూపొందించారు. కమ్యూనిటీ, ప్రభుత్వ, అటవీ స్థలాల్లో వేప, మర్రి, రావి, కానుగ, సీతాఫలం, అల్లనేడిడు, సుబాబుల్, కానుగ, చింత వంటి రకాలను వనమహోత్సవంలో నాటనున్నారు. ఇంటి అవరణలో ఎక్కువగా మునగ



మొక్కల పెంపకానికి ప్రాధాన్యం ఇస్తున్నారు.

వచ్చే ఏడాదికి ఇప్పటినుంచే..

వచ్చే ఏడాది చేపట్టే వనమహోత్సవానికి మందలానికి 55 వేలు, జిల్లాకు 11 లక్షల మొక్కలు పెంచేలా లక్ష్యం నిర్దేశించారు. ఇందుకు ఇప్పటినుంచే ఏర్పాట్లు చేస్తున్నారు. విత్తనాలతో కాకుండా చిన్న సైజు మొక్కలను పెంచుతున్నారు.

అదేశాలు రాగానే..: శ్రావణ్‌కుమార్, జిల్లా ఫ్లాంట్‌షన్ మేనేజర్ ప్రభుత్వం జిల్లాకు నిర్దేశించిన లక్ష్యం ప్రకారం అన్ని గ్రామాల్లోని నర్సరీలలో మొక్కలు సిద్ధం చేశాం. పలు రకాలు అందుబాటులో ఉన్నాయి. అన్ని గ్రామాల్లో గుంతలు తీసే ప్రక్రియ చేపట్టాం. ప్రభుత్వం నుంచి అదేశాలు రాగానే కార్యక్రమం ప్రారంభం అవుతుంది.

కోడెల పంపిణీ.. పాఠాలు నేర్పరేమి?

సిరిసిల్ల: దక్షిణ కాశీ.. వేములవాడ శ్రీరాజరాజేశ్వరస్వామి ఆలయ గోశాలలోని కోడెలను రైతులకు పంపిణీ చేయడంలో పాత నిబంధనలే పాటిస్తున్నారు. 2024 జూన్, అక్టోబరు, నవంబరు నెలల్లో కలిపి 1922 కోడెల పంపిణీ జరిగింది. వీటిలో ఉమ్మడి వరంగల్, కరీంనగర్ జిల్లాల రైతులే ఎక్కువగా ఉన్నారు. అదివారం వేములవాడ పట్టణం తిప్పాపూర్ గోశాలలో 300 కోడెల పంపిణీని లక్ష్యం కాగా 150 మంది రైతులు మాత్రమే వచ్చారు. అందులోనూ సరైన ధ్రువపత్రాలు లేని కారణంగా 32 మంది రైతులకు 64 కోడెలు పంపిణీ చేశారు. పట్నాదూరు పాస్‌పుస్తకం, ఆర్డర్ కార్డు, వ్యవసాయాధికారి ఇచ్చిన ధ్రువపత్రం, రైతు ఫోటోతో దరఖాస్తు చేసుకున్నవారి వివరాలు పరిశీలించాక ఒక్కరికి రెండు కోడెల చొప్పున ఇచ్చారు. రైతులు తీసుకొచ్చిన ధ్రువపత్రాలు పరిశీలించి, అర్హులైన వారికే పంపిణీ చేస్తున్నట్లు అధికారులు చెబుతున్నాి. అవి రైతుల చేతుల్లోకి వెళ్లాక అక్కడ ఎలా ఉంటున్నాయనే పర్యవేక్షణ మాత్రం లేదు. ఒక వేళ అనార్‌గోస్యం.. ఇతర కారణాలతో చనిపోతే మాత్రం.. వారి పరిధిలోని ప్రభుత్వ పశువైద్యాధికారితో పంచనామా ధ్రువపత్రం, మృతిచెందిన కోడె ఫోటోను తీసుకొచ్చి గోశాలలో సమర్పించాలి.



వ్యవసాయానికే రాజన్న కోడెలు

పంపిణీలో లోపాలు.. తర్వాత వాటిపై పర్యవేక్షణ లేకపోవడంతోనే గతంలో పక్కదారి పట్టాయి. జిల్లా యంత్రాంగం, ఆలయ అధికారులు ఈ సారి దీనికోసం ప్రత్యేకంగా ఒక యాచ్‌ను రూపొందించాలని తొలుత భావించినా అది సాధ్యం కాలేదు. దీంతో పాత విధానాన్నే అవలంబించినట్లు తెలుస్తోంది. కోడెలకు 12 అంకెల బార్‌కోడ్‌తో ఉన్న ట్యాగ్‌ను వేశారు. 2024లో కోడెల పంపిణీ పలు వివాదాలకు దారితీసింది. వరంగల్ జిల్లా గీనుకొండకు మండలం మనుగొండకు చెందిన రాంబాబు అనే వ్యక్తి రైతుల పేరుతో తీసుకెళ్లి.. వాటిని విక్రయించడం వంటి అంశాలు వివాదాస్పదంగా మారాయి. గీనుకొండలో అధికారులు విచారణ జరపడంతో మిగతా ప్రాంతాల్లోనివి ఎలా ఉన్నాయి? అనే సందేహాలు వ్యక్తమవుతున్నాయి. గోశాల నుంచి తీసుకెళ్తున్న కోడెలు వ్యవసాయానికి కాకుండా ఇతర పనులకు వినియోగించినట్లు తేలితే ‘పశువులపై క్రూరత్వ నివారణ చట్టం 1960, 1977 భారతీయ న్యాయ సంహిత చట్టం’ కింద విచారణకు బాధ్యత వహిస్తారు.కోడెలు పక్కదారి పట్టుకుండా ఉండేందుకు తొలుత జీపీఎస్ పరికరం అమర్చాలని నిర్ణయించాం. ఒక్కో పరికరానికి రూ.5 వేల నుంచి రూ.7 వేల ఖర్చవుతుంది. అది బ్యాటరీతో బెల్టు మాదిరిగా ఉంటుంది. దాన్ని కోడె మెదకు వేయాల్సి. రైతులు తీసుకెళ్లాక ఈ పరికరాన్ని తీసి పక్కకు పెట్టే అవకాశం ఉంది. అది పూర్తి భద్రత కాదని భావించాం. ప్రస్తానానికి 12 అంకెల బార్‌కోడ్‌తోనే కోడెలను పంపిణీ చేస్తున్నాం. కోడెల సంరక్షణకు ఉపయోగించే ఆధునిక సాంకేతిక పరిజ్ఞానం కలిగిన పరికరాలపై పశు సంవర్ధకశాఖ అధికారులతో కలిసి ఆరా తీస్తున్నాం. అన్ని విధాలా పరిశీలించాక కోడెలకు వేసేలా ప్రణాళికలు చేస్తున్నాం. – వినోద్‌రెడ్డి, ఈవో, వేములవాడ శ్రీరాజరాజేశ్వరస్వామి ఆలయం

పునఃప్రారంభానికి సిద్ధం!

వెల్గటూరు : సర్కారు బడుల బలోపేతానికి విద్యాశాఖ పక్కా కార్యాచరణతో ముందుకు సాగుతోంది. 2025–26 విద్యా సంవత్సరంలో బడులు తెరిచే నాటికే విద్యార్థులకు అన్ని ఏర్పాట్లు చేస్తున్నారు. నాణ్యమైన విద్య అందించే లక్ష్యంతో వేసవి సెలవుల్లో ఉపాధ్యాయులకు అయిదు రోజుల వృత్తంతర శిక్షణ కార్యక్రమం పకడ్బందీగా నిర్వహించారు. ప్రభుత్వ పాఠశాలల్లో విద్యార్థులు చేరేలా జూన్ 6 నుంచి బడిబాట కార్యక్రమం చేపట్టనున్నారు. జూన్ 12న పునఃప్రారంభం రోజున పాఠ్య, రాత పుస్తకాలు, ఏకరూప దుస్తులు విద్యార్థులకు అందించేలా విద్యాశాఖ పటిష్ఠ పర్యవేక్షణ చేపట్టింది.

ముందే చేరిన పుస్తకాలు

ఈ ఏడాది విద్యా సంవత్సరం ప్రారంభం కంటే ముందుగానే దాదాపు పూర్తిస్థాయిలో పాఠ్యపుస్తకాలను పాఠశాలలకు సరఫరా చేశారు. యూడైన్ షన్‌లో విద్యార్థుల సంఖ్య ప్రామాణికంగా కేటాయింపు జరిగింది. ఈ మేరకు ఇప్పటికే జిల్లాల నుంచి పండ్లలాలకు, ఇక్కడి నుంచి పాఠశాలలకు పంపిణీ పూర్తయింది. ఈ వివరాలు ఎప్పటికప్పుడు ఆన్‌లైన్‌లో నిక్షిప్తం చేస్తున్నారు. ఆరు నుంచి పదో తరగతి వరకు



విద్యార్థులకు ప్రభుత్వం ఉచితంగా రాత పుస్తకాలు సైతం అందిస్తోంది. గతంలో ఎమ్మార్సీల ద్వారా పాఠశాలలకు అందించారు. దీనివల్ల ఎమ్మార్సీలకు, పాఠశాలలకు అదనంగా రవాణా భారం వడేది. ఈ నేపథ్యంలో ఈసారి ఆర్టీసీ కార్గో సేవల ద్వారా నేరుగా పాఠశాలలకే సరఫరా చేశారు. సుమారు 70శాతానికి పైగా పాఠశాలలకు ఇప్పటికే రాత పుస్తకాలు చేరాయి. 6–8 తరగతులకు సబ్బెక్టుకు ఒకటి చొప్పున ఏడు, 9, 10 తరగతులకు రెండు చొప్పున 14 రాత పుస్తకాలు, కేజీబీవీలో ఎంపీసీ/డైవీసీ విద్యార్థులకు 12 చొప్పున, ఎంపీహెచ్ డబ్ల్యూ విద్యార్థులకు 10 చొప్పున రాత పుస్తకాలు అందించనున్నారు. ప్రాథమిక పాఠశాలల విద్యార్థులకు వర్క్‌బుక్‌లు ఇవ్వనున్నారు.

బాలురకు స్వాంటులు

ఏటా విద్యార్థులకు రెండు జతల ఏకరూప దుస్తులు పంపిణీ చేస్తున్నారు. ఈసారి బడులు తెరిచే నాటికి ఒక జత అందించేలా ఏర్పాట్లు చేశారు. డిఆర్‌పి, మెప్పాల ఆధ్వర్యంలో స్వశక్తి మహిళలు దుస్తులు కుదుతూ ఉపాధి పొందుతున్నారు. ఎక్కడి పాఠశాలలకు సంబంధించి అక్కడే క్లస్టర్ వారిగా విభజించి కచ్చితమైన కొలతలతో ఏకరూప దుస్తులు రూపుదిద్దుతుంటున్నాయి. ఈ ఏడాది ఆరు, ఏడు, ఎనిమిది తరగతి బాలురకు నిక్కర్ స్టానెండ్ స్వాంటులు అందిస్తున్నారు.

డిజిపీఎస్ సర్వే.. ఆక్రమణలు ఆగేనా?

హైదరాబాద్: ఆలయ భూముల ఆక్రమణలకు చెక్ పెట్టేందుకు దేవాదాయశాఖ డిజీపీఎస్ (డిఫరెన్షియల్ గ్రౌండ్ పొజిషనింగ్ సిస్టమ్) సర్వే చేపట్టింది. హైదరాబాద్, రంగారెడ్డి, మేడ్చల్ జిల్లాల్లో చేపట్టిన ఫైలట్ ప్రాజెక్టులో భాగంగా హైద్రా బృందంతో కలిసి నెక్సంఫార్లోని గణిత ఆలయ భూములను సర్వేచేశారు. రాజధాని పరిధిలో 19,482.3 ఎకరాల దేవాదాయశాఖ భూములుండగా.. అందులో 6,410.58 ఎకరాలు ఆక్రమణకు గురైంది. తాజాగా చేపట్టిన సర్వే ద్వారా అన్నీ ఆలయాల భూములను డిజిటలీకరించి, నక్షా హద్దులను నిర్ధారించనున్నారు.క్యాడ్ సాఫ్ట్‌వేరిలను ఉపయోగించి భూసర్వే నిర్వహించి కచ్చితమైన మ్యాప్‌లు రూపొందించనున్నట్లు అధికారులు స్పష్టం చేశారు.

ఆక్రమణల్లో రెండు, మూడు స్థానాల్లో..

రాష్ట్రవ్యాప్తంగా ఆలయ భూములు ఆక్రమణకు గురైన జిల్లాల్లో మహబూబ్‌నగర్ మొదటి స్థానంలో ఉండగా.. మేడ్చల్ జిల్లా



రెండోస్థానంలో ఉంది. ఇక్కడ 4,125.03 ఎకరాల భూములు ఉండగా 2,888.18 ఎకరాలు ఆక్రమణకు గురయ్యాయి. మూడో స్థానంలో హైదరాబాద్ జిల్లా ఉంది. ఇక్కడ 5,718.01 ఎకరాల భూమికి 2,374.25 ఎకరాలు కబ్జాకు గురైంది. సికింద్రాబాద్‌లో 279.25 ఎకరాల భూమికి 7.12 ఎకరాలు కబ్జా చెరలో ఉంది. రంగారెడ్డి జిల్లాలో 9,360.01 ఎకరాలు ఉండగా 1,148.15 ఎకరాలు కబ్జాదారులు ఆక్రమించుకున్నారు. భూముల రక్షణ, నిర్వహణ బాధ్యతలను దేవాదాయశాఖ పర్యవేక్షిస్తోంది.సిబ్బంది కొరతతో ఒక్కో ఊహాక రెండు నుంచి మూడు ఆలయాల బాధ్యతలు అప్పగించారు. సరైన పర్యవేక్షణ లేక భూములు ఆక్రమణలకు గురవుతున్నాయన్న ఆరోపణలున్నాయి.

స్పష్టత కరవు : సర్వేలు చేయడం, ఆక్రమణలు గుర్తించడం ఆ తర్వాత విస్తరించడం పరిపాటిగా మారిందంటూ ఆలయ పరిరక్షణ సమితి సభ్యులు విమర్శిస్తున్నారు. చట్ట ప్రకారం నోటీసులు ఇచ్చి కూల్చివేతలు చేపడతారో లేదో స్పష్టత ఇవ్వాలని డిమాండ్ చేస్తున్నారు.

ఇందిరమ్మ ఇల్లు.. మాకాడ్డు వెళ్ళు

హైదరాబాద్: నగరంలో ఇందిరమ్మ ఇళ్ల పథకానికి మరో సవాలు ఎదురైంది. బస్టీల్లోని గుడిసెలు కూల్చి అక్కడే గృహ సముదాయాలు నిర్మిస్తామంటూ సర్కారు ప్రత్యామ్నాయ ఆలోచనతో ముందుకొచ్చింది. అయితే.. పేదలు దానిపై ఆసక్తి చూపడం లేదు. మొత్తం 8 మండలాల్లోని 13 బస్టీలను ఇళ్ల నిర్మాణానికి ఎంపిక చేయగా.. వాటిలోని ఏడు బస్టీల్లో అధికారులు పర్యటించారు. ఎక్కువ స్థానికులు సుముఖత వ్యక్తం చేయలేదని అధికారులు చెబుతున్నారు.

400వ.అడుగుల విస్తీర్ణంలో 1బీహెచ్ఈ. : ఎంపిక చేసిన బస్టీల్లో గుడిసెలను తొలగించి.. అక్కడే జీ03 సముదాయాలను నిర్మించాలని



సర్కారు నిర్ణయించింది. ఒక్కో లబ్ధిదారునికి 400చదరపు అడుగుల విస్తీర్ణంలో ఓ పడక గది ఉండే ఫ్లాటును ఇవ్వాలని లక్ష్యంగా పెట్టుకుంది. మెహదీపట్నంలోని మాంగారీబస్టీలో ఉన్న 350 వాంఛే ఇళ్లను మూడు రోజుల్లో కూల్చాలని అధికారులు నిర్ణయించారు.ఇక్కడ ఇందిరమ్మ ఇళ్లను నిర్మించి ఇస్తామని అధికారులు చెబుతున్నారు.

ఏడు చోట్ల తనిఖీలు పూర్తి..

ఆసిఫ్‌నగర్ మండలంలోని నాలుగు బస్టీలు, హైదరాబాద్‌లో రెండు బస్టీలను, మారేడుపల్లిలోని ఓ బస్టీని జీహెచ్‌ఎంసీ అధికారులు తనిఖీ చేశారు. మాంగార్ బస్టీలోని శిథిల ఇళ్లను కూల్చి ఇందిరమ్మ ఇళ్లను కట్టాల్సిందేనని అధికారులు స్పష్టం చేశారు. మిగిలిన చోట్ల మాత్రం.. అధికారుల ప్రతిపాదనను వ్యతిరేకించారు.

పలు కారణాలతో నిరాసక్తత..

కొందరికి తక్కువ విస్తీర్ణంలో ఇల్లు ఉండటం, మరికొందరి ఇల్లు పెద్దగా ఉండటం, ఇటీవలే ఇళ్లను ఆధునికీకరించుకోవడం, నిర్మించుకోవడం, వ్యక్తిగత గృహాల్లో నివసించేందుకే ప్రాధాన్యమివ్వడం, రకరకాల కారణాలతో ఇందిరమ్మ ఇళ్ల పథకంపై బస్టీల్లోని గుడిసెవాసులు నిరాసక్తత చూపుతున్నారు.

జీహెచ్‌ఎంసీలో డిజిల్ దొంగలు

హైదరాబాద్: దోమల నివారణ కార్యక్రమాల పేరిట పలువురు జీహెచ్‌ఎంసీ అధికారులు రోజూ వేలాది లీటర్ల డిజిల్ దోపిడీ చేస్తున్నారు. ఏటా రూ.20 కోట్లు ప్రజాధనాన్ని దోచేస్తున్నారు. అవినీతిని అరికడతామంటూ తాజాగా జీహెచ్‌ఎంసీ ‘పన్ డే.. పన్ డివిజన్’ పేరిటకార్యక్రమాన్ని చేపట్టింది. ఈ కార్యక్రమంతో డిజిల్ చోరీ తగ్గకపోగా, మరింత పెరిగింది. గతంలో సంబంధిత డివిజన్ల సూపర్‌వైజర్లు, సిబ్బంది మాత్రమే వాటాలు తీసుకునేవారు. ప్రస్తుతం సర్కిల్ పరిధిలోని అన్ని డివిజన్ల సూపర్‌వైజర్లు, సిబ్బంది.. రోజు వారి ఇంధన కొనుగోళ్లలో వాటాల కోసం పోటీ పడుతున్నారు. పది శాతం డిజిల్‌తో తూతూమంత్రంగా ఫాగింగ్ చేపట్టి, 90 శాతం ఇంధనం అమ్ముతున్నారో. దోమల నివారణ చర్యలకు జీహెచ్‌ఎంసీ ఏటా రూ.20 కోట్లు చెల్లిస్తుంది. అయితే యూటీఎల్ లార్వా ఆపరేషన్ సజావుగా సాగుతుండగా, ఫాగింగ్ గొడవలు సృష్టిస్తోంది.


10లీటర్లై..: మూసాపేట వై జంక్షన్ సమీపంలోని భారత్ పెట్రోలు బంక్‌లో జరిగిన ఎంబిమూలజీ సిబ్బంది వ్యవహారాన్ని పరిశీలిస్తే.. డిజిల్ దోపిడీ ఏ మేర జరుగుతుందో తెలుస్తుంది. 72 లీటర్లకుగాను సిబ్బంది 10 లీటర్ల డిజిల్ తీసుకెళ్లారు. ఆ పది లీటర్లతోనే సర్కిల్ మొత్తం ఫాగింగ్ చేయాలి. ఈ రకంగా రోజూ 80 శాతం నుంచి 90 శాతం ఇంధనాన్ని అమ్ముకుంటున్నారు. కొందరు అధికారులు డిజిల్ పేరుతో రోజూ లక్షలాది రూపాయలు దోచుకుంటున్నారు.

దేవాఖానా.. ప్రాణాలు నిలిచేనా?



హైదరాబాద్: ప్రభుత్వ ఆసుపత్రుల్లో రోగులకు వడ్డించే భోజనం విషయంలో శుభ్రత కరవవుతోంది. ముఖ్యంగా వంట గదుల్లో సరైన జాగ్రత్తలు తీసుకోవడం లేదు. మురుగు పారుతున్న ప్రాంతంలోనే వంటలు చేస్తుండటం.. సరైన జాగ్రత్తలు పాటించకుండా రోగులకు ఆహారం పంపిణీ చేస్తుండటంతో ఇబ్బందులు తలెత్తుతున్నాయి. ఇటీవలి వైద్య ఆరోగ్యశాఖ తనిఖీల్లో రోగులకు ఆహార పంపిణీలో పలు లోపాలు బయట పడ్డాయి. తాజాగా ఎర్రగడ్డ మానసిక ఆరోగ్య కేంద్రంలో ఆహారం కలుషితమై ఒక రోగి చనిపోవడం, మరో 35 మంది ఆస్పత్రితకు గురి కావడంతో మరోసారి చర్చనీయాంశమైంది. కోఠి ఊఎన్‌టీ ఆసుపత్రులో వంటగది ముందు డ్రైనేజీ ఉండటంతో పంది కొక్కులు, ఎలుకలు వస్తున్నాయి.నాంపల్లి, గోల్కొండ, మలక్‌పేట ఏరియా ఆసుపత్రుల్లో వంట గదుల్లో ఎలుకలు, బొడ్డింకలు తిరుగుతున్నట్లు విజిలెన్సు అధికారులు గుర్తించారు. సరోజినీదేవి నేత్ర వైద్య శాల వంట గది పక్కనే మురుగు పారుతోంది. ఉస్మానియా ఆసుపత్రులో కిచెన్ పరిసరాల్లో ఎలుకలు, బొడ్డింకలు స్వైర విహారం

తీరువు తీరలే.. తీసువు మురిసే



హైదరాబాద్: సాధారణంగా ఏదైనా అభివృద్ధి ప్రాజెక్టు చేపడితే పనులకు ఆటంకంగా మారే చెట్లను సరికేస్తుంటారు. ఇది పర్యావరణానికి నష్టమే. రానురాను పచ్చదనం కనుమరగయ్యే పరిస్థితి. కొత్తగా మొక్కలు నాటి అది చెట్టుగా ఎదగాలంటే కొన్నేళ్ల సమయం పడుతుంది. అందుకే చెట్లను సరికేయకుండా వృక్ష సంపదను మరోచోటుకు తరలించి తిరిగి నాటే విధానం (ట్రాన్స్‌లోకేట్) అమలు చేస్తున్నారు. ఇప్పటికే పలు ప్రాజెక్టు పనుల్లో భాగంగా వృక్షాలకు ప్రాణం పోస్తున్నార.

కొత్త ప్రాంతాల్లో పచ్చదనం...

చాలావరకు చెట్లను హైదరాబాద్‌లోని జూ పార్కులో ట్రాన్స్‌లోకేట్ చేయనున్నారు. మరికొన్నింటిని కొత్తగా నిర్మించనున్న స్పోర్ట్స్

చేస్తున్నాయి. చేతులు పెట్టి రోగులకు భోజనం వడ్డిస్తున్నారు. దీంతో ఆహారం కలుషితమై మరింత ఆస్పత్రితకు గురవుతున్నారు.

తోచిన మెను.. తింటే తిను..

ఆసుపత్రులో చేరిన వారికి ఆహారం అందించేందుకు ఒక్కో రోగికి ప్రభుత్వం రూ.80వంతున కేటాయిస్తోంది. అయితే పలు దవాఖానాల్లో మెను పాటించడం లేదని ఇప్పటికే అధికారులు తనిఖీల్లో గుర్తించారు. ప్రభుత్వం వద్ద డైట్ బకాయిలు పేరుకుపోయాయని చెబుతూ కొందరు గుత్తేదారులు తోచిన మెను వడ్డిస్తున్నారు. సుల్తాన్‌బజార్ మెటర్నిటీ ఆసుపత్రులో నిత్యం ఒకే తరహా మెనుతో రోగులు సక్రమంగా తినడం లేదు. రాత్రి సమయంలో చాలామంది రోగులు ఉండటం లేదు. వారి పేరుతో మాత్రం భోజనం వడ్డిస్తున్నట్లు రాస్తున్నారు. గతంలో ఎర్రగడ్డ ఆయుర్వేద ఆసుపత్రులో ఈ తరహా ఆరోపణలు రావడంతో ఉన్నతాధికారులు తనిఖీలు చేపట్టారు.

ఈ జాగ్రత్తలు తప్పనిసరి..

వంట చేసే సిబ్బంది వ్యక్తిగత పరికుశ్రత పాటించాలి. వంట చేసే ప్రాంతం పరికుశ్రంగా ఉండాలి. పాత్రలు ఎప్పటికప్పుడు శుభ్రం చేయాలి

వంట గదిలో బొడ్డింకలు, ఎలుకలు లాంటివి లేకుండా ఎప్పటికప్పుడు పెస్ట్ కంట్రోల్ చేయాలి

వంట చేసే ప్రాంతంలో మురుగు కాల్వలు, పైపులైన్ల లీకేజీలు ఉండకూడదు

వేడిగా ఉన్నప్పుడే రోగులకు ఆహారం అందించాలి..రోగుల ప్లెట్లు వేడి నీటితో కడుక్కునేలా ఏర్పాట్లు చేయాలి.

వడ్డించే సిబ్బంది చేతికి గ్లోజులు ఉండాలి. తలకు టోపీ, నోటికి, ముక్కుకు మాస్క్ ఉండాలి.

వంట చేసేవాళ్ళు, వడ్డించే వాళ్లు మరుగుదొడ్డికి వెళ్లినప్పుడు తప్పక చేతులు, కాళ్లు సబ్బుతో శుభ్రం చేసుకోవాలి.

యానిపర్మిటీలో పాతనున్నారు. ఇందులో అశోక, వేరేడు, రెయిన్‌ట్రీ, మునగ, మామిడి, సర్కారు తుమ్మ, వేప, బాదం, చింత, చిన్నబాదం, కొబ్బరి, కానుగ, మేడి, మర్రి, రావి, సీమచింత తదితర రకాలు ఉన్నట్లు అధికారులు తెలిపారు. నగరం రోజురోజుకూ విస్తరిస్తోంది. భారీ నిర్మాణాలతో కాంక్రీట్ జంగిల్‌గా మారుతోంది. పచ్చదనం తగ్గిపోయి కాలుష్యం పెరుగుతోంది. ఈ తరుణంలో చెట్లను కాపాడుకోవాల్సి అవసరం చాలా ఉందని పర్యావరణవేత్తలు చెబుతున్నారు.

కమిటీకి బాధ్యతలు

హైదరాబాద్ మహానగరాభివృద్ధి సంస్థ చేపడుతున్న రెండు భారీ ప్రాజెక్టు పనుల్లో భాగంగా చెట్లను ట్రాన్స్‌లోకేట్ చేయడానికి ప్రణాళిక సిద్ధమైంది. సికింద్రాబాద్ ప్యారడైజ్ నుంచి డెయిరీ ఫాం, ప్యారడైజ్ నుంచి శామీర్‌పేట అవుటర్ రింగ్ రోడ్డువరకు చేపడుతున్న రెండు ఎలివేటెడ్ కారిడార్‌లో దాదాపు 10 వేల పెద్ద, చిన్న చెట్లను గుర్తించారు. సుమారు 4,230 చెట్లను మరోచోటుకు తరలించడానికి ప్రణాళిక సిద్ధంచేశారు. హెచ్‌ఎంసీఏ అర్బన్ ఫారెస్ట్ ఆధ్వర్యంలో ఒక కమిటీ ఈ పనులు చేపడుతోంది. తొలుత విలువైన చెట్లను గుర్తించి వాటికి మార్కింగ్ చేసి నష్టం లేకుండా తరలించనున్నారు. ఎలివేటెడ్ కారిడార్‌లో చాలా చెట్లు పోతుండటంతో తొలుత పర్యావరణవేత్తల నుంచి విమర్శలు వచ్చాయి. దీనిపై కోర్టులో పబ్లిక్ ఇంట్రెస్ట్ లిటిగేషన్ పిటిషన్లు కూడా దాఖలైనట్లు తెలుస్తోంది. ఈ నేపథ్యంలో ప్రత్యేకంగా కమిటీని ఏర్పాటు చేసి ప్రతి చెట్టును పరిశీలించి సంబర్ధ వేశారు. ట్రాన్స్‌లోకేట్‌కు వీలైనవాటిని గుర్తించి మార్కింగ్ వేశారు. ఇప్పటికే ప్యారడైజ్ నుంచి డెయిరీఫాం కారిడార్‌కు టెండర్లు కూడా పూర్తిచేశారు. గుత్తేదారు ఎంపిక పూర్తయ్యింది. త్వరలో పనులు ప్రారంభం కానున్నాయి. ముందు అవసరమైన ప్రాంతాల నుంచి చెట్లను ట్రాన్స్‌లోకేట్ చేసేందుకు హెచ్‌ఎంసీఏ కార్యాచరణ రూపొందిస్తోంది.

రెండు కారిడార్‌లో పచ్చదనం పరిస్థితి రెండు కారిడార్‌లో గుర్తించిన చెట్లు 10,623 తొలగించేందుకు గుర్తించినవి 3,298 ట్రాన్స్‌లోకేట్‌కు సిద్ధమైనవి 4,230 యథావిధిగా అక్కడేఉండేవి 3095

అందరిని పీరిహేరం.. ఆగేన పీనులు!



తాండూరు : వాహన రద్దీ నియంత్రించేందుకు.. ప్రమాదాలకు అడ్డుకట్ట వేసేందుకు వీలుగా ప్రభుత్వం బాహ్యవలయ రహదారిని మంజూరు చేసింది. ఎనిమిదేళ్ళు గడిచినా పనులు అసంపూర్తిగా మిగిలాాయి. భూములు కోల్పోయిన రైతుల్లో కొందరికి ఇంకా పరిహారం చెల్లించలేదు. తాండూరు, యాలాల మండలాల్లోని గ్రామాల మీదుగా తొలిసారిగా బాహ్యవలయ రహదారి నిర్మించాలని ఖరారు చేశారు. 2016-17 నిధులు మంజూరయ్యాయి. 167వ జాతీయ రహదారి నుంచి చెంగోల్, అంతారం తండా, అంతారం, రాజీవ్ గృహకల్ప, ఖాంజాపూర్, బషీర్‌మియా తండా, రాకులపురం వద్ద జాతీయ రహదారి వరకు పనులు చేపట్టారు. అయితే జాతీయ రహదారి నుంచి చెంగోల్, అంతారం తండా, అంతారం మీదుగా ఖాంజాపూర్ గేటు వరకు 7.5 కిలోమీటర్ల రహదారి నిర్మాణం పూర్తింది.

రైతులు అడ్డుకోవడంతో..అంతారం, అంతారంతండా వద్ద రైతులు తమకు పరిహారం చెల్లించలేదంటూ అడ్డుకోవడంతో కంకరపరిచి పనులు నిలిపివేశారు. వారికి నగదు చెల్లించి పనులు పూర్తి చేస్తే రాకపోకలు సాగించే వీలుంటుంది. దీంతో వాహన రద్దీ తగ్గడంతో పాటు ప్రమాదాలు అరికట్టేందుకు తోడ్పడుతుంది. దుమ్ము కాలుష్యం నుంచి లక్షస్థర మందికిపైగా ప్రజలకు ఉపశమనం లభించనుంది. ప్రస్తుతం రహదారిని రైతులు ధాన్యం ఆరబెట్టేందుకు, మక్కలు

ఎండబెట్టేందుకు వినియోగిస్తున్నారు.

దృష్టిసాించిన సబ్‌కలెక్టర్..

పనుల ప్రారంభానికి సంబంధించి సబ్‌కలెక్టర్ ఉమాశంకర్‌ప్రసాద్ దృష్టి సారించారు. మూడు నెలల కిందట రహదారిని పరిశీలించారు. ఎక్కువెక్కుడ అసంపూర్తి ఉందో ఆరా తీశారు. ఆయా ప్రదేశంలోని రైతుల వివరాలు, సేకరించిన భూవిస్తీర్ణం, చెల్లించాల్సిన పరిహారంపై విచారణ జరిపారు. పరిహారం అందని రైతులతో చర్చించారు.

సపంబరలో అందుబాటులోకి :శ్రావణ్‌కుమార్, ఏకా

బాహ్యవలయ రహదారిలో భూములు కోల్పోయిన రైతులకు పరిహారం చెల్లించే ప్రక్రియ కొనసాగుతోంది. త్వరలో సమావేశం నిర్వహించి చెల్లింపులు పూర్తి చేస్తాం. జాతీయ రహదారి నుంచి ఖాంజాపూర్ వరకు అసంపూర్తి పనులు పూర్తి చేయస్తాం. వర్షాకాలం పూర్తయ్యాక వాహనాల రాకపోకలకు అనుమతిస్తాం. బాహ్యవలయ రహదారి: 12కిలోమీటర్లు మంజూరైన నిధులు: రూ.78 కోట్లు భూసేకరణ పెండింగు: 17.5ఎకరాలు

రైతులు: 21 మంది చెల్లించాల్సిన సామ్యు: రూ.5కోట్లు రహదారి నిర్మించింది: 7.5 కి.మీ.

పంచాయతీలకు కొత్త భవనాలు

వికారాబాద్ : జిల్లాలో సొంత భవనాలు లేని పంచాయతీలకు ప్రభుత్వం కొత్త వాటిని మంజూరు చేసింది. మొత్తం 36 గ్రామాల్లో నిర్మాణాల చేపట్టేందుకు ఉపాధి హామీ నిధులు మంజూరు చేశారు. ఒక్కో భవనానికి రూ.20 లక్షల చొప్పున రూ.7.20 కోట్లు కేటాయింబింది. అద్దె భవనాలు, ప్రభుత్వ సంస్థల కార్యాలయాల్లో కొనసాగుతున్న వాటికి ప్రాధాన్యమిచ్చారు. వీటి నిర్మాణాలు పూర్తయితే పరిపాలన సొంత భవనాల్లో కొనసాగుతుంది.

స్థలాలున్న గ్రామాల్లో ఎంపిక..

భవనాల నిర్మాణానికి స్థలాలున్న గ్రామాలనే ఎంపిక చేశారు. స్థలం లేకుండా భవనాలు మంజూరు చేస్తే ఇబ్బందులు పడతారన్న ఉద్దేశంతోనే ఈ విధంగా చేశామని అధికారులు పేర్కొన్నారు. సొంతగా మ్రైవేట్ స్థలాలు కొనుగోలు చేసే స్థోమత పంచాయతీలకు లేదు. ప్రస్తుతం మంజూరైన వాటిని నామినేషన్‌పై కేటాయిస్తారు. అయితే బిల్లులు సకాలంలో వస్తాయో రావోననే అనుమానంతో గుత్తేదారులు పనులు చేసేందుకు విముఖత చూపుతున్నారు. పనుల నిర్వహణ బాధ్యతను పంచాయతీరాజ్ శాఖకు అప్పగించారు.

ఇబ్బందులు తీర్చేలా..:

జిల్లాలో కొత్త పంచాయతీలు ఏర్పాటయ్యాక సొంత భవనాలు లేక పరిపాలనలో ఇబ్బందులు ఎదురయ్యాయి. చాలా పంచాయతీలు అద్దె భవనాలు, కమ్యూనిటీ భవనాల్లో కొనసాగిస్తున్నారు. జిల్లాలో 566 పంచాయతీలు ఉండగా, కొత్తవాటితోపాటు మహబూబ్‌నగర్ జిల్లా



నుంచి 12, నారాయణపేట జిల్లా నుంచి 2 వికారాబాద్ జిల్లాలో విలీనం చేశారు. దీంతో జిల్లాలో 594 పంచాయతీలు ఏర్పడ్డాయి. జిల్లాలో ఇలా పంచాయతీలు: 594 సొంత భవనాలు ఉన్నవి: 356 లేనివి: 238 శిథిలావస్థలో ఉన్నవి: 76 లేని వాటికి ప్రాధాన్యం.. జిల్లాలో పూర్తిగా భవనాలు లేని వాటికి కొత్త పంచాయతీ భవనాల మంజూరుకు ప్రాధాన్యమిచ్చాం. ఈ భవనాల నిర్మాణ పనులు త్వరగా పూర్తి చేయాలన్న ఆలోచనలో అధికారులు ఉన్నారు. ముందుగా మండలానికి రెండు చొప్పున భవన నిర్మాణాలను చేపట్టి పూర్తి చేయాలని నిర్ణయించాం.డాక్టర్ పి.జె.యననధ, జిల్లా పంచాయతీ అధికారిణి

రబీ ధాన్యానికి అనుమతి..

ఖరీఫ్‌వి తరలింపు

భగత్‌నగర్: అనుమతులు లేకుండా ఒక మిల్లు నుంచి మరో మిల్లుకు ధాన్యం తరలించారనే ఫిర్యాదుపై రాష్ట్ర పౌర సరఫరాల సంస్థ టాస్క్‌ఫోర్స్, ఎన్‌ఫోర్స్‌మెంట్ బృందం ఇటీవల కరీంనగర్‌లో తనిఖీలు నిర్వహించింది. కరీంనగర్‌లోని రాంనగర్‌లో పాపి ట్రేడర్స్ కేరాఫ్ హన్మన్ రైస్‌మిల్లులో ఖరీఫ్‌నకు చెందిన ధాన్యం తరలిస్తున్నారనే ఫిర్యాదుపై టాస్క్‌ఫోర్స్ అధికారులు అక్కడికి వచ్చి రికార్డులు పరిశీలించారు. తర్వాత నగనూర్‌లోని సరస్వతి రైస్‌మిల్లుకు వెళ్లి తనిఖీ చేశారు. అయితే వీరు ఖరీఫ్ నిల్వలు లెక్కించకుండా.. రబీ నిల్వలు లెక్కించారు.రాష్ట్ర ప్రభుత్వం మిల్లులకు తప్పనిసరిగా సార్వెయ్‌తోపాటు పోషక విలువల ఆహారాన్ని జోడించడానికి బైండెడ్ యంత్రాలు ఉండాలని నిబంధన విధించింది. చాలాచోట్ల ఈ యంత్రాలను బిగించుకోవడానికి అనువుగా లేవు. ‘ఆ యంత్రాలు బిగించుకుంటాం.. సౌకర్యమున్న మిల్లులకు అద్దెకు తీసుకుంటామనే నిబంధన’తో కొంతమంది మిల్లర్లకు ధాన్యం కేటాయించారు. అందులో ఒకటి హన్మన్ రైస్‌మిల్లు. దీనికి ఖరీఫ్ 2024-25లో ధాన్యం కేటాయిం చారు. ఆ ధాన్యం మర ఆడించకుండా ఆరుబయట నిల్వ చేస్తున్నారు. వర్షాకాలం సమీపిస్తున్న దృష్ట్యా కొన్ని మిల్లుల్లో స్థలం లేకపోయినా, ఇతర ప్రాంతాల్లో నిల్వ చేసుకోవడానికి జిల్లా అధికారులు ప్రస్తుత రబీ ధాన్యం తరలించడానికి అనుమతులు జారీ చేశారు. దీనిని ఆసరాగా చేసుకొని హన్మన్ రైస్ మిల్లు నుంచి 2008 ఖరీఫ్ ధాన్యం బస్తాలను సరస్వతి రైస్ మిల్లుకు తరలించారు. రాష్ట్ర పౌర సరఫరాల శాఖ టాస్క్‌ఫోర్స్, ఎన్‌ఫోర్స్‌మెంట్ అధికారులు రెండు మిల్లులు తనిఖీ చేశారు. లెక్క సరిపోయిందని తేల్చినట్లు తెలిసింది. ఖరీఫ్ ధాన్యం తరలింపునకు అనుమతులు లేవనే ఫిర్యాదుపై వచ్చిన వారు ఆ ధాన్యంపై ఉన్న టార్పాలిన్ కూడా తొలగించలేదు. నగనూర్‌కు వెళ్లి రబీ సీజన్ తాలుకు ధాన్యం బస్తాలు ఉజ్జాయంపుగా



లెక్కించారు.రాంపూర్ మిల్లులో ఇప్పటి వరకు ఖరీఫ్ ధాన్యమే మిల్లింగ్ చేయలేదు. అయినా జిల్లా పౌరసరఫరాల శాఖాధికారులు రబీ సీజన్‌కు చెందిన 2790 మెట్రిక్ టన్నుల ధాన్యం కేటాయించారు. నిబంధనల ప్రకారం రా రైస్ మిల్లులకు రబీ ధాన్యం కేటాయింంచ్చాదు. వాటిలో మర ఆడిస్తే నూక శాతం ఎక్కువ వస్తుంది.

ఫిర్యాదు మేరకే..

రబీ ధాన్యాన్ని ఇతర మిల్లులకు తరలించాలని అనుమతి ఇస్తే ఖరీఫ్ ధాన్యం తరలించారని ఫిర్యాదు వచ్చింది. దీనిపై తనిఖీ చేయడానికి టాస్క్‌ఫోర్స్ బృందం వచ్చింది. నిజానిబాలు నివేదిక తర్వాత తేలుతాయి.- సర్పంచిగూవు, డిఎన్‌వో

ప్రభుత్వానికి నివేదికమేము ధాన్యాన్ని, రికార్డులను పరిశీలించాం. సంబంధిత నివేదికను ప్రభుత్వానికి వంపుతాం. దీనిపై ఇప్పుడే వివరాలు చెప్పం - ప్రభాకర్, ఓఎన్‌సీ

పట్టణం.. పనులు అసంపూర్ణం

కరీంనగర్ : పట్టణాలు, నగరాల్లో పెరుగుతున్న జనాభాకు తగ్గట్లుగా సౌకర్యాలు మెరుగు పడటం లేదు. ప్రధాన రహదారులు మినహాయిస్తే అంతర్గత రహదారులు, మురుగు నీటి కాల్వలు లేక బస్టివాసులు అవస్థలు పడుతున్నారు. నిధులు కేటాయించి ప్రారంభించి న పనులు కూడా మధ్యలో వదిలేస్తుండగా.. ఏళ్ల తరబడి ఎదురు చూసే పరిస్థితి ఏర్పడింది. చేసిన పనులకు బిల్లులు రావడం లేదని గుత్తేదారులు చెబుతుండగా.. వాటిని పూర్తి చేయాలనే ఆలోచన పురపాలక అధికారులకు ఉండటం లేదనే విమర్శలు వ్యక్తమవుతున్నాయి. ఉమ్మడి జిల్లాలోని రెండు నగరపాలికలు, 13 పురపాలికల్లో ఇదే పరిస్థితి నెలకొనగా వచ్చే వర్షాకాలంలోపు వదిలేసిన అభివృద్ధి పనులు పూర్తి చేసేలా ప్రజాప్రతినిధులు చొరవ చూపించాల్సిన అవసరముంది.

పరిస్థితి ఇదీ.. కరీంనగర్ నగరపాలికలో సీఎం హామీ (సీఎంఏ) నిధులు రూ.132 కోట్లతో 60 డివిజన్లలో 60 ప్రాంతాల్లో రహదారులు, మురుగు కాల్వలు నిర్మించేందుకు తప్పి వదిలేశారు. కంకర పోసి వదిలేయడంతో జిల్దారులకు, ద్విచక్ర వాహనదారులకు ఇబ్బందికరంగా మారింది. కొందరు రోడ్డు ఎత్తు చూసుకొని ర్యాంపులు కట్టుకుందామని అలాగే ఉంచడంతో ఇళ్లకు వెళ్లడం భారంగా మారింది. కల్వర్టులు నిర్మించకుండా వదిలేయడంతో మురుగు నీరు అక్కడే నిలిచి దుర్వాసన వస్తోంది.హుజూరాబాద్లోని ఇందిరా నగర్ కాలనీ, బృందావన్ కాలనీ, జమ్మికుంట రోడ్డు, డ్రైనేజీ సమస్యలు పరిష్కారం కావడం



లేదు.జమ్మికుంటలో రోడ్డు, డ్రైనేజీలకు సంబంధించి 20 అభివృద్ధి పనులు పెండింగ్లో ఉన్నాయి. వర్షాకాలంలో వలు కాలనీల్లో ఇబ్బందులు ఎదురవుతున్నాయి.రామగుండం ఏటా రూ.100 కోట్లు గత ప్రభుత్వం రెండేళ్లు మంజూరు చేసి వదిలేయగా అభివృద్ధి పనులు పునాదులకే పరిమితమయ్యాయి. తీవర్స్ కాలనీలో మురుగు దుర్గంధం ప్రధాన సమస్యగా మారింది.

పెద్దపల్లిలో రోడ్డు, మురుగు నీటి కాలువల పనులు సత్తనడకన సాగుతున్నాయి. సిరిసిల్లలో తెలంగాణ అర్బన్ పైసాన్స్ ఇన్‌ఫ్రాస్ట్రక్చర్ డెవలప్‌మెంట్ కార్పొరేషన్ (టీయూఎఫ్‌బిడీసీ) నిధులతో టెండర్ పిలిచిన పద్మావగర్ రోడ్డు, డ్రైనేజీ పనులు అసంపూర్తిగా ఉన్నాయి. జగిత్యాలలో రోడ్డు, డ్రైనేజీల అభివృద్ధి కోసం టీయూఎఫ్‌బిడీసీ, 15వ ఆర్థిక సంఘం నిధులు రూ.32.72 కోట్లు మంజూరు కాగా అందులో 122 పనులకు అనుమతించారు. 56 పూర్తి చేయగా 56 పనులు అసలే ప్రారంభించలేదు. ఎప్పటిలాగా పూర్తి చేస్తారో తెలియని గందరగోళం నెలకొంది.

పరిశీలించిన నగరాలు: 2

పట్టణాలు : 8

ప్రధాన సమస్యలు : రోడ్డు, డ్రైనేజీలు

ధర బిగాలు.. రైతు కుదేలు

కరీంనగర్ : జిల్లాలో రెండు రోజులుగా కురుస్తున్న అకాల వర్షాలు, ఈదురు గాలులకు మామిడి ధర భారీగా పతనమైంది. మొన్నటి వరకు మార్కెట్లో సగటున కిలో ధర రూ.40 నుంచి రూ.30 పలికిన మామిడి ధర.. ప్రస్తుతం ఏకంగా గరిష్ఠంగా కిలో రూ.20 ఉండగా, మధ్య రకం రూ.10, కనిష్ఠంగా రూ.4కు పడిపోయింది. ఇందులో ఏజెంట్ కమీషన్, రవాణా ఛార్జీలు పోను మిగిలింది ఏమీ లేదని రైతులు ఆవేదన వ్యక్తం చేస్తున్నారు.

పొరుగు జిల్లాల నుంచి..

కరీంనగర్ జిల్లాలో ఈ ఏడాది కాత తక్కువగానే ఉన్నప్పటికీ, మార్కెట్‌కు దిగుబడి మాత్రం పెరిగింది. జిల్లా నుంచే కాకుండా పొరుగు జిల్లాల పరిధిలోని ధర్మపురి, ధర్మారం, మంచిర్యాల, హుస్సాబాద్, కోపాడ తదితర ప్రాంతాల నుంచి కరీంనగర్ మార్కెట్‌కే మామిడి తీసుకువస్తున్నట్లు వ్యాపారులు తెలిపారు.

క్రమ విక్రయాలు ఇలా..

మార్కెట్‌కు తీసుకొచ్చిన రైతుల దగ్గరి నుంచి మామిడి నాణ్యతను బట్టి ట్రేడర్లకు కొనుగోలు చేస్తారు. రైతులు, ట్రేడర్లకు మధ్యవర్తులుగా



కమీషన్ ఏజెంట్లు ఉంటారు. కమీషన్ ఏజెంట్లు రైతుల నుంచి నాలుగు శాతం కమీషన్ తీసుకొని, మూడు శాతం లాభం.. ఒక్క శాతం మార్కెట్ కమిటీకి ఫీజుగా చెల్లిస్తారు.

ఇతర రాష్ట్రాలకు ఎగుమతి

మార్కెట్‌లో కొనుగోలు చేసిన మామిడిని ట్రేడర్స్ అధిక శాతం మధ్యప్రదేశ్, మహారాష్ట్ర, ఆస్సాం, బిహార్, ఛత్తీస్‌ఘడ్ తదితర రాష్ట్రాలకు ఎగుమతి చేస్తారు. సీజన్ సాగినన్ని రోజులు ఇక్కడ పనిచేయడానికి ఉత్తరాది రాష్ట్రాల నుంచి వందల సంఖ్యలో కూలీలు వస్తారు. వారంత మార్కెట్‌కు వచ్చిన మామిడిని గ్రేడింగ్, ప్యాకింగ్, లోడింగ్ చేస్తారు. ఈనెలాఖరు వరకు మార్కెట్ కొనసాగుతుందని.. ఏఎంసీ ఇన్‌ఛార్జి కార్యదర్శి సయ్యద్ హుసేన్ తెలిపారు.

మార్కెట్‌కు 2,865 మెట్రిక్ టన్నులు

కరీంనగర్ వ్యవసాయ మార్కెట్ యార్డులో గత నెల 2న మామిడి విక్రయాలు ప్రారంభమయ్యాయి. సీజన్ ప్రారంభంలో బరువు ఎక్కువగా ఉండే కాయలకు సగటున కిలోకు రూ.60 నుంచి రూ.50 వరకు ధర పలికింది. కానీ క్రమక్రమంగా ధర తగ్గుతూ వచ్చింది. ఇప్పటి వరకు మార్కెట్‌కు బంగినపల్లి రకం అధికంగా 2,784 మెట్రిక్ టన్నులరాగా, మిగిలిన రకాల్లో దశేరి 81, ఇతర రకాలు 3 టన్నులు మాత్రమే వచ్చాయి.

దగా 'ఖానాలు'



హైదరాబాద్: కొన్ని ప్రైవేటు ఆసుపత్రులు, క్లినిక్‌లు రోగుల ప్రాణాలతో చెలగాటమౌతున్నాయి. కొన్ని ఎలాంటి అనుమతులు లేకుండానే నడిపిస్తుండగా.. మరికొన్ని ఆసుపత్రులు తప్పుడు ధ్రువీకరణ పత్రాలు జత చేసి అనుమతులు తీసుకుంటున్నాయి. తాజాగా ఆర్టీసీ క్రాస్రోడ్స్‌లోని ఓ ఆసుపత్రి అక్రమాల బాగోతం బయట పడింది. భవన నిర్మాణ అనుమతులు నుంచి మౌలిక వసతులు, వైద్యులు, సిబ్బంది, ఫైర్‌సేఫ్టీ, రోగుల భద్రత ఇలా ప్రతి అంశంలోనే ఉల్లంఘనలు చోటుచేసుకున్నట్లు అధికారులు ధ్రువీకరించి నోటీసు జారీ చేశారు. విచ్చలవిడిగా ఏర్పాటు.. రంగారెడ్డి, మేడ్చల్-మల్కాజిగిరి జిల్లాల పరిధిలోని వలు ప్రాంతాల్లో విచ్చలవిడిగా నకిలీ క్లినిక్‌లు.. నర్సింగ్‌హౌసులు పుట్టుకొస్తున్నాయి. అర్హత లేని వ్యక్తులు వీటిని నడుపుతున్నారు. గతేడాది దాదాపు 187 పైగా ఆక్రమ క్లినిక్‌లను ఔషధ నియంత్రణ శాఖ గుర్తించి కేసులు నమోదు చేసింది.

సీఎంఆర్‌ఎఫ్ నిధులకు ఎసరు

కనికట్టు చేసేయ్.. కాసులు మేసేయ్



హైదరాబాద్: జీహెచ్‌ఎంసీలోని కొందరు ఇంజనీర్లు బరి తెగించారు. రోడ్డు వేయకుండా బిల్లులు పెట్టేస్తున్నారు. 2021-22, 2022-23 సంవత్సరాల్లో చేపట్టిన పలు పనుల బిల్లులను.. మూడేళ్ల తర్వాత ఆమోదానికి వంపడంతో అప్పటి కమిషనర్ ఇలంబర్తి అనుమానాలు వ్యక్తం చేశారు. జనపరిలో ఆయా ఆర్థిక సంవత్సరాలకు చెందిన 10శాతం బిల్లులపై విజిలెన్స్ విచారణకు ఆదేశించారు. అందులోని 20 పనుల లోపాలను విజిలెన్స్ గుర్తించింది. ముఖ్య ఇంజనీరుకు నివేదిక ఇవ్వగా ఆయన ఆయా సర్కిళ్లకు పంపించి వివరణ కోరారు.

గుర్తించిన లోపాలు..మార్కింగ్ స్టార్ హెూటల్ నుంచి రెయిన్‌బజార్ వరకు 9 భవనాలను కూల్చాల్సి ఉండగా.. ఆరింటిని కూల్చినట్లు ఇంజనీర్లు రూ.2.13 లక్షల బిల్లు పెట్టారు. క్షేత్రస్థాయిలో మూడింటినే తొలగించారు.రూ.84 లక్షలతో టేగంపేట పాంటలూన్స్ నుంచి మయూరి అపార్ట్‌మెంట్ వరకు వీడిసీసీ రోడ్డు నిర్మాణ పనులు సగ భాగం జరగలేదు. అయినప్పటికీ రూ.64.56 లక్షల బిల్లులు పెట్టారు. రూ.1.75 కోట్లతో శేరిలింగంపల్లి డివిజన్ పాపిరెడ్డికాలనీలో మట్టి వర్షన్ ఫంక్షనహాల్ నిర్మాణానికి ఇంజనీర్లు రూ.69.27లక్షల బిల్లులను ఆమోదించగా, పనులు ఆ స్థాయిలో కాలేదు. తలుపులు, టైల్స్ ఇప్పటికే ధ్వంసమై ఉన్నాయి.

రూ.1.82 కోట్లతో పటాన్‌చెరు సర్కిల్ భారతినగర్ డివిజన్‌లోని ఆదర్శ రైతుబజార్‌లో చేపట్టిన పునరుద్ధరణ పనులకు ఇంజనీర్లు రూ.1.70

కొన్ని ఆసుపత్రులు తప్పుడు పత్రాలతో సీఎంఆర్‌ఎఫ్ నిధులనే కాజేస్తున్నాయి. మాదన్నపేట, బీఎన్‌రెడ్డినగర్, బఎస్‌నడన్, హైదాబాద్, బైరామల్‌గూడ, కొత్తపేట, హస్తినపురంలోని ఆరు ఆసుపత్రులు తప్పుడు ధ్రువీకరణ పత్రాలతో ఈ నిధులు పక్కదారి పట్టించినట్లు గుర్తించి చర్యలు తీసుకున్నారు.ఇటీవల నరూర్‌నగర్‌లోని అలకనంద ఆసుపత్రిలో భారీ కిడ్నీ రాకెట్ బయట పడిన సంగతి తెలిసిందే.

ఇదీ పరిస్థితి..

ఆసుపత్రి లేదా క్లినిక్, నర్సింగ్‌హౌసు నడిపించాలంటే ఎంబీబీఎస్ డిగ్రీతోపాటు క్లినికల్ ఎస్టాబ్లిష్మెంట్ యాక్ట్ 2010 ప్రకారం వైద్య ఆరోగ్యశాఖ వద్ద అనుమతులు తీసుకోవాలి.

దయాగ్నోస్టిక్ సెంటర్‌లో తప్పనిసరిగా పీసీ పీఎన్‌డీటీ యాక్ట్ అమలు చేయాలి. తద్వారా లింగనిర్ధారణ లాంటి పరీక్షలు నిషేధం. వీటికి సంబంధించి టోర్షలు, రికార్డులు నిర్వహణ తప్పనిసరి.

ఇక ప్రతి గల్లిలోనూ క్లినిక్‌లు ఉన్నాయి. చాలాచోట్ల అనుమతులు లేకుండా నడిపిస్తున్నారు. కొన్నిచోట్ల రిజిస్ట్రేషన్ రెన్యూవల్ చేసుకోవడం లేదు. ఫిజియోథెరపీ కేంద్రాలు, ఆయుష్ కేంద్రాలు స్వతం కూడా ఎక్కడపడితే అక్కడ కొనసాగిస్తున్నారు.

వసూళ్లకే ప్రాధాన్యం..?

ఎలాంటి అనుమతులు లేని క్లినిక్‌లపై నిరంతర నిఘా ఉండటం లేదు. శివార్లలో క్లినిక్‌ల తనిఖీల్లో కొందరు అధికారులు చేతిపాటానికి పాల్పడుతున్నట్లు ఆరోపణలు వినిపిస్తున్నాయి. తొలిసారి అనుమతి లేకుండా క్లినిక్ లేదా ఆసుపత్రిని గుర్తిస్తే వాటికి రూ.50 వేల జరిమానా విధించాలి. అప్పటికీ అనుమతులు తీసుకోకపోతే రెండోసారి రూ.2 లక్షలు, మూడోసారి పట్టుబడితే రూ.5 లక్షల జరిమానా వేయాలి. క్షేత్రస్థాయిలో అలాంటి పరిస్థితి కనిపించడం లేదు. నెలవారీ వసూళ్లు చేస్తూ...తూతూమంత్రంగా తనిఖీలు చేస్తున్నట్లు విమర్శలు ఉన్నాయి.

నగరంలో ఆసుపత్రి పొందినవి ఇలా..

దయాగ్నోస్టిక్ కేంద్రాలు 47

క్లినిక్‌లు 925

ఫిజియోథెరపీ 45

ఆయుష్ 89

చేపల కొలనులో చేతి నిండా ఉపాధి

మంధని : కూలీలకు పని కల్పించడంతో పాటు మత్స్యకారులకు ఏడాది పొడవునా ఆదాయం వచ్చేలా ప్రభుత్వం ఉపాధిహామీ పథకంలో ఏటా చేపల కొలనుల తవ్వకం చేపడుతోంది. దీంతో చెరువు శిఖం భూములు అన్యాయకాతం కాకుండా చూస్తోంది. ప్రభుత్వ ఆస్తుల పరిరక్షణ, చేప పిల్లల పెంపకం, ఉత్పత్తితో మత్స్యకారులకు జీవనోపాధి మెరుగయ్యేలా ఆర్థికంగా చేయూతనిస్తోంది. జిల్లాలో చెరువులు, కుంటలు కలిపి 1076 ఉన్నాయి. మొత్తం 206 మత్స్య సహకార సంఘాల్లో 14,676 మంది సభ్యులున్నారు. ఏటా ప్రభుత్వం చేప పిల్లలను పంపిణీ చేస్తున్నా ఆలస్యం కావడం, నాణ్యత లోపించడంతో లక్ష్యం నెరవేరడం లేదు.

ప్రతి రోజూ 16 వేల మంది హాజరు

జిల్లావ్యాప్తంగా ఉపాధిహామీ పథకంలో 1,18,948 జాబ్‌కార్డుల పరిధిలో 2,43,699 మంది కూలీలు నమోదయ్యారు. ఇందులో పురుషులు 1,19,943 మంది, మహిళలు 1,23,756 మంది. ప్రతి రోజూ సగటున 16,184 మంది కూలీలు పనులు చేస్తున్నారు.

2,200 పని దినాల కేటాయింపు

ఉపాధిహామీలో భాగంగా చేపల కొలనులను 25 మీటర్ల పొడవు,



15 మీటర్ల వెడల్పు, 2 మీటర్ల లోతుతో తవ్వతారు. ఒక్కో కొలను నిర్మాణానికి రూ.6.5 లక్షల నుంచి రూ.7 లక్షల వరకు వెచ్చిస్తున్నారు. ఒక్కో దాంట్లో నాలుగు గుంతలు ఏర్పాటు చేస్తున్నారు. క్యూబిక్ మీటరుకు రూ.291.45 చొప్పున కూలీ చెల్లించనున్నారు. జిల్లాలో చేపల కొలనుల నిర్మాణానికి 2,200 పని దినాలను నిర్దేశించారు. 2024-25లో రూ.5.67 కోట్లు, 2025-26లో రూ.7.63 కోట్లు కేటాయించారు.

మంధనిలోనే అత్యధికం

మంధని మండలంలో 2024-25 సంవత్సరానికి 28 చేపల కొలనులు మంజూరు కాగా ఇప్పటివరకు 8 చోట్ల 90 శాతం, 7 చోట్ల 50 శాతం పనులు కాగా మిగతా 13 కొలనుల పనులు ప్రగతిలో ఉన్నాయి. 35 వంచాయతీల పరిధిలో మొత్తం 12,545 జాబ్ కార్డులుండగా 29,275 మంది కూలీలు పనులు చేస్తున్నారు. ఈ సంవత్సరం కొత్తగా కొలనులు మంజూరు కాలేదు. ఉపాధిహామీ పథకంలో జిల్లాలోనే అత్యధికంగా కూలీలు మంధని మండలంలో హాజరవుతున్నారు. సగటున 2,580 మంది పాల్గొంటున్నారు.

బహుళ ప్రయోజనాలు

వాన నీటిని నిల్వ చేయడానికి చేపల కొలనులు ఎంతో ఉపయోగపడతాయి. వీరితో భూగర్భ జలాలు పెరుగుతాయి. వర్షాభావ పరిస్థితుల్లో వ్యవసాయానికి అందగా ఉంటాయి. చేపల పెంపకంతో స్థానికులకు ఆదనపు ఆదాయంతో పాటు, డిమాండ్‌కు తగినట్లు మార్కెట్‌లో సరఫరా పెరుగుతుంది. కొలనులోని మట్టిని పొలాల్లో వేసుకోవడం ద్వారా భూసారం పెరగనుంది.

రక్తకణాల విభజనతో తప్పిన తిప్పలు

గోదావరిఖని : గోదావరిఖని ప్రభుత్వ రక్తనిధి కేంద్రంలో ఎర్ర రక్తకణాలు, ప్లేట్‌లెట్స్, ప్లాస్మా విభజన సదుపాయాలు అందుబాటులోకి రావడంతో జిల్లా వాసులకు తిప్పలు తప్పాయి. గతంలో మంచిర్యాల, కరీంనగర్ వెళ్లి ఎర్ర రక్తకణాలు, ప్లేట్‌లెట్, ప్లాస్మా సేవలు పొందేవారు. ఔషధ నియంత్రణ శాఖ సూచనల ప్రకారం ఆదనపు భవన నిర్మాణంతో పాటు అవసరమైన సదుపాయాలు కల్పించడంతో ఇటీవల అనుమతులు మంజూరు చేశారు. గతనెల 12 నుంచి ప్లాస్మా, ఎర్ర రక్తకణాలు, ప్లేట్లెట్లు విభజనల సదుపాయం అందుబాటులోకి వచ్చాయి.

ఏప్రిల్ 12 నుంచి అందుబాటులోకి..

రక్తనిధి కేంద్రంలో గతనెల 12 నుంచి ఇప్పటివరకు 80 మందికి ఎర్ర రక్తకణాల విభజన జరిగింది. ఒక్కరికి మాత్రమే ప్లేట్లెట్లు విభజించి అందించారు. ప్లాస్మా విభజన జరగలేదు. దాతల నుంచి సేకరించిన రక్తాన్ని ప్రాసెస్ చేసి ఎర్ర రక్తకణాలు మాత్రమే అవసరమైన వారికి ఎక్కిస్తున్నారు. అందులోని ప్లాస్మాను విడదీసి కేంద్రంలో నిల్వ చేస్తారు. ఇలా ప్లాస్మా ప్యాకెట్లు 60కి పైగా రక్త నిధి కేంద్రంలో నిల్వ ఉన్నాయి. అవసరమైన రక్తం గ్రూపు ప్రకారం ప్లాస్మా సరఫరా చేయనున్నారు.

రెండు యంత్రాలు.. ఒకటే వాడుకలో..



గోదావరిఖనిలోని రక్తనిధి కేంద్రంలో అందుబాటులో ఉన్నాయి. అయితే ప్రస్తుతం ర్యాండమ్ విభజన యంత్రం మాత్రమే వినియోగిస్తున్నారు. దీంతో దాత నుంచి సేకరించిన రక్తంలోంచి ఏకకాలంలో ప్లాస్మా, ఎర్ర రక్తకణాలు, ప్లేట్‌లెట్లు విభజన చేసి అవసరమైన వారికి అందిస్తున్నారు. దీని నిర్వహణకు కూడా నామమాత్రంగా వ్యయం కానుంది. ఎస్పీసీ యాజమాన్యం సామాజిక బాధ్యతగా సింగిల్ డోసర్ ప్లేట్లెట్ యంత్రాన్ని కేంద్రానికి సమకూర్చగా.. దీనితో రక్తంలోని ప్లేట్లెట్లు, ఎర్ర రక్తకణాలు, ప్లాస్మా ఏదేని ఒకటి మాత్రమే ఏకకాలంలో విభజించేందుకు అవకాశం ఉంది. ఖర్చు కూడా సుమారు రూ.10వేల వరకు అవుతోంది. వర్షాకాలంలో డెంగి లాంటి విషజ్వరాలతో రోగుల్లో ప్లేట్లెట్లు తగ్గిపోతుండడంతో వాటిని ఎక్కించాల్సిన అవసరం ఉంటుంది. అలాంటి పరిస్థితుల్లో సింగిల్ డోసర్ యంత్రం వినియోగంలోకి తేవాలని భావిస్తున్నారు.



జమ్మూకశ్మీర్లో కొత్త పురోగతి యుగం ప్రారంభమైంది: చంద్రబాబు

అమరావతి: ప్రధాని మోదీ నాయకత్వంలో జమ్మూకశ్మీర్లో కొత్త పురోగతి యుగం ప్రారంభమైందని ఏపీ సీఎం చంద్రబాబు అన్నారు. సవాళ్లతో కూడిన భూభాగంలో రెండు కీలక ప్రాజెక్టులను విజయవంతంగా పూర్తి చేసి దేశానికి అంకితం చేసిన మోదీని అభినందిస్తున్నట్లు చెప్పారు. చినాట్ బ్రిడ్జ్.. ప్రపంచంలోనే ఎత్తయిన రైలు ఆర్వీ వంతెన కాగా.. దేశంలోనే మొట్టమొదటిసారిగా తీగలతో

అనుసంధానించిన అంజీ రైల్వే వంతెనను నిర్మించినట్లు వెల్లడించారు. ఉధంపూర్-శ్రీనగర్-బారాముల్లా రైలు లింక్ ఆధ్యాత్మిక పర్యాటకాన్ని మెరుగుపరుస్తుందని, జీవనోపాధి అవకాశాలను సృష్టిస్తుందని అభిప్రాయపడ్డారు. వందేభారత్ రైల్వే ద్వారా అన్ని వాతావరణ పరిస్థితుల్లో మాతా వైష్ణోదేవి కొలువైన కట్టడా నుంచి శ్రీనగర్ వరకు రైలు కనెక్టివిటీ అందుబాటులో ఉంటుందని తెలిపారు.



అమరావతి, జూన్ 6: ఏపీ ముఖ్యమంత్రి చంద్రబాబు నాయుడితో సీఐ ఆయోగ్ సీఈవో సుబ్రహ్మణ్యం భేటీ అయ్యారు. సచివాలయంలో జరిగిన ఈ సమావేశంలో పలు కీలక నిర్ణయాల గురించి చర్చించారు. ఎనిమిది జిల్లాలతో విశాఖ ఎకానమిక్ రీజియన్ ఏర్పాటు చేయనున్నట్లు సీఎం స్పష్టం చేశారు. 2032 నాటికి 120

బిలియన్ డాలర్ల ఎకానమిక్ లక్ష్యంగా పెట్టుకున్నట్లు చెప్పారు. మూలపేట-కాకినాడ మధ్య బీచ్ రహదారి అభివృద్ధి చేస్తామన్నారు. విశాఖను మరో ముంబైలా తీర్చిదిద్దేలా ప్రణాళిక అమలు చేస్తామన్నారు. వివిధ ప్రాజెక్టుల కోసం లక్ష ఎకరాలు గుర్తించాలని సీఎం చంద్రబాబు ఆదేశించారు.

కస్తడికి కాకాణి.. జైలులోనే వైద్య పరీక్షలు



నెల్లూరు, జూన్ 6: క్వార్టెస్ అక్రమాల కేసులో జైల్లో రిమాండ్ ఖైదీగా ఉన్న మాజీ మంత్రి కాకాణి గోవర్ధన్ రెడ్డిని పోలీసులు కస్తడిలోకి తీసుకున్నారు. ఈరోజు (శుక్రవారం) ఉదయం సీబి సబ్బారావు జిల్లా జైలుకు వెళ్లారు. జైలులోనే కాకాణికి వైద్య పరీక్షలు నిర్వహించారు. మాజీ మంత్రిని కస్తడిలోకి తీసుకుంటున్న నేపథ్యంలో జైలు వద్ద పోలీసులు భారీగా బందోబస్తు ఏర్పాటు చేశారు. కాకాణిని జైలు నుంచి కృష్ణపట్నం పోర్టు పోలీస్ స్టేషన్కు తరలించే అవకాశం ఉంది. నేటి నుంచి మూడు రోజుల పాటు అంటే ఈ నెల 8వ తేదీ నాయంత్రం 5 గంటల వరకు కస్తడి కొనసాగనుంది. అక్రమ క్వార్టెస్ తవ్వకాలు, భారీగా పేలుడు పదార్థాల వినియోగం, అట్రాసిడి కేసులో

కాకాణి ఏ4గా ఉన్నారు. ఈ కేసులో మరొక సమాచారం తెలుసుకునేందుకు కాకాణిని కస్తడిలోకి ఇవ్వాలిందిగా నెల్లూరు కోర్టులో పోలీసులు పిటిషన్ చేశారు. దీంతో కాకాణిని మూడు రోజుల పాటు కస్తడికి ఇస్తూ న్యాయస్థానం ఉత్తర్వులు ఇచ్చింది. అయితే న్యాయవాది సమక్షంలో విచారణ జరపాలని కోర్టు పరమ విధించింది. క్వార్టెస్ అక్రమాలపై కేసు నమోదు అయిన తర్వాత దాదాపు రెండు నెలల పాటు పోలీసులకు చిక్కకుక్కుండా కాకాణి తప్పించుకుని తిరిగారు. ఈ క్రమంలో ఇటీవల బెంగళూరు శివారులో మాజీ మంత్రిని పోలీసులు అదుపులోకి తీసుకుని విచారించారు. అయితే విచారణ సమయంలో కూడా పోలీసులకు ఏమాత్రం సహకరించలేదు కాకాణి. ఈ కేసులో సాక్షులు చెప్పిన విషయాలను కాకాణి ముందు ఉంచి ప్రశ్నించినప్పటికీ తనకు తెలియదు, సంబంధం లేదు అంటూ సమాధానాలు ఇస్తూ పోలీసుల విచారణకు సహకరించలేదు. ఈ క్రమంలో మూడు రోజుల పాటు కాకాణి పోలీస్ కస్తడిలో ఉండబోతున్నారు. కాకాణి తరలించే సమయంలో ఎలాంటి అసాంఘిక యే సంఘటనలు జరుగకుండా పోలీసులు భారీ భద్రతను ఏర్పాటు చేశారు. జైలు ప్రాంగణంతో పాటు కృష్ణపట్నం పోర్టు పోలీస్ స్టేషన్ వద్ద కూడా భద్రతను కట్టుదిట్టం చేశారు. మరోవైపు సెంట్రల్ జైలు వద్దకు భారీగా వైసిపి నేతలు చేరుకున్నారు. దాదాపు 61వేల మెట్రీక్ టన్నుల క్వార్టెస్ను ఆరు నెలల వ్యవధిలోనే తవ్వకాలు జరిపి ఇతర దేశాలకు తరలించారు. ఈ క్రమంలో క్వార్టెస్ తీసుకుని వెళ్లడంలో ఎవరెవరి పాత్ర ఉంది అనే అంశాలపై కాకాణిని పోలీసులు ప్రశ్నించనున్నారు.

పేదల పాలిట చీరమైన ఆర్థిక సేవలు ఆగివు..



అమరావతి: పేదల పాలిట వరమైన ఆర్థిక సేవలు ఆగవని, కేంద్రంతో నిరంతర సంప్రదింపులు జరుపుతున్నామని ఏపీ విద్యుత్ బిల్ శాఖల మంత్రి నారా లోకేష్ పేర్కొన్నారు. ఈ సందర్భంగా శుక్రవారం ఆయన అమరావతిలో మీడియాతో మాట్లాడుతూ.. రాయలసీమతో పాటు తెలంగాణ లోని పలు ప్రాంతాల్లో గ్రామీణులకు సేవలందిస్తున్న రూరల్ డెవలప్ మెంట్ ట్రస్టు సేవలు నిరంతరాయంగా కొనసాగేందుకు కృషి చేస్తున్నామని చెప్పారు. కేంద్ర ప్రభుత్వంతోనూ, సంబంధిత ఉన్నతాధికారులతోనూ, సంస్థలతోనూ సంప్రదింపులు


జరుపుతున్నామన్నారు. **తెలుగు రాష్ట్రాల్లో 3,500 గ్రామాల్లో ఆర్థిక సేవలు....** విద్య, వైద్య, విజ్ఞాన, ఉపాధి వికాస రంగాల ద్వారా తెలుగు రాష్ట్రాల్లో పేదల అభ్యున్నతికి కృషి చేస్తున్నామని మంత్రి లోకేష్ తెలిపారు. అనంతపురం, శ్రీసత్యసాయి, కర్నూలు, నంద్యాల జిల్లాలతోపాటు తెలంగాణలోని మహబూబ్ నగర్ వంటి ప్రాంతాల్లో ఈ సంస్థ కార్యక్రమాలు జరుగుతున్నాయన్నారు. ఏపీ, తెలంగాణ రాష్ట్రాల్లో 3,500 గ్రామాల్లో ఆర్థిక సేవలు అమలువుతున్నాయని తెలిపారు. శ్రీసత్యసాయి జిల్లాలోని బత్తులపల్లి, అనంతపురం జిల్లాలోని కళ్యాణదుర్గం, కణిక్లెల్లు ప్రాంతాల్లో 600కుపైగా పడకలతో మూడు ఆసుపత్రులను ఆర్థిక నిర్వహిస్తోందన్నారు. ఏటా 8.5 లక్షల మంది అవుట్ పేషెంట్లు, 60 వేలకుపైగా ఇన్ పేషెంట్లకు సేవలు అందున్నాయన్నారు. కరోనా సమయంలో బత్తులపల్లి ఆర్థిక ఆసుపత్రిని కొవిడ్ సెంటర్ గా మార్చా.. పది వేల మందికి చికిత్స అందించిన గుర్తు చేశారు. అలాగే మూగ, చెవిటి, మానసిక వికలాంగులైన విద్యార్థులకు అనంతపురంలో మూడు ప్రాథమిక, రెండు ఉన్నత పాఠశాలలను ఆర్థిక ఆధ్వర్యంలో నిర్వహిస్తున్నట్లు మంత్రి లోకేష్ చెప్పుకొచ్చారు.

ప్రతిభ కేసీబిల్లిన్ విద్యార్థులకు 'పైనింగ్ స్టార్' అవార్డులు: ఏపీ ప్రభుత్వం

అమరావతి: పదో తరగతి, ఇంటర్ ఫలితాల్లో అత్యధిక మార్కులు సాధించిన విద్యార్థులకు 'పైనింగ్ స్టార్' అవార్డులు ఇవ్వాలని ఏపీ ప్రభుత్వం నిర్ణయించింది. 2024-25 విద్యా సంవత్సరానికి సంబంధించి ఇటీవల విడుదలైన ఫలితాల్లో అత్యధిక మార్కులు సాధించిన ప్రభుత్వ ప్రైవేటు విద్యార్థులకు మండలాల వారీగా ఎంపిక చేసి పైనింగ్ స్టార్ అవార్డులు ఇవ్వాలని ప్రభుత్వం ఆదేశాలిచ్చింది. ఈ మేరకు పాఠశాల విద్యాశాఖ ముఖ్యకార్యదర్శి కోస శశిధర్ మార్గదర్శకాలు విడుదల చేశారు. విద్యా వ్యవస్థలో నాణ్యత, ప్రమాణాలు పెంచేందుకు ఈ అవార్డులు ఇస్తున్నట్లు ఉత్తర్వుల్లో ప్రభుత్వం తెలిపింది. ఈ నెల 9న అన్ని జిల్లా కేంద్రాల్లో అవార్డులు ప్రధానం చేయాలని అధికారులను ప్రభుత్వం ఆదేశించింది. పదో తరగతిలో 500 (83.33 శాతం) పైన మార్కులు సాధించిన ఓసీ, బీసీ, ఎస్సీ, ఎస్టీ, మైనార్టీ విద్యార్థులను మండలాల వారీగా ఎంపిక చేసి అవార్డులు ఇవ్వనున్నారు. ప్రతి మండలంలో అత్యధిక మార్కులు సాధించిన మొత్తం ఆరుగురు పదో తరగతి విద్యార్థులకు ఈ అవార్డులు ఇస్తారు. వారిలో ఇద్దరు ఓసీ, ఇద్దరు బీసీ, 1 ఎస్సీ, 1 ఎస్టీ విద్యార్థులను ఎంపిక చేస్తారు. ఇంటర్లో 830, ఆపైన అత్యధిక మార్కులు సాధించిన ఓసీ, బీసీ, ఎస్సీ, ఎస్టీ మైనార్టీ విద్యార్థులకు జిల్లాల వారీగా ఎంపిక చేసి అవార్డులు ఇవ్వనున్నారు. ఇంటర్ విద్యార్థులకు సంబంధించి ప్రతి జిల్లాకు 36 మంది చొప్పున ఎంపిక చేసి పైనింగ్ స్టార్ అవార్డులు ఇవ్వనున్నారు. అవార్డుకు ఎంపికైన పది, ఇంటర్ విద్యార్థులకు నర్సికెట్, మెడల్ తో పాటు రూ. 20వేల చొప్పున సగదు ప్రోత్సాహకం అందించి నన్నానించనున్నారు.



విజయనగరం రూరల్: విజయనగరం జిల్లా చింతపల్లి బీచ్ లో 'యోగాంగ్' కార్యక్రమాన్ని ఘనంగా నిర్వహించారు. రాష్ట్ర ప్రభుత్వం ఆధ్వర్యంలో నిర్వహించిన ఈ కార్యక్రమంలో వేలాది మంది పాల్గొని యోగాసనాలు వేశారు. జిల్లా కలెక్టర్ డాక్టర్ బీఆర్ అంబేద్కర్, ఉన్నతాధికారులు పాల్గొన్నారు. నిత్య జీవితంలో యోగా భాగం కావాలని జిల్లా కలెక్టర్ పిలుపునిచ్చారు. 'యోగాంగ్'లో అందరూ భాగస్వాములు కావాలని కోరారు.



మచిలీపట్నంలో మనులా బీచ్ ఫెస్టివల్ రెండో రోజు కొనసాగుతోంది. దీనిలో భాగంగా 3వ జాతీయ స్క్వా సీ కయాకింగ్ పోటీలను మంత్రి కొల్లు రవీంద్ర ప్రారంభించారు. రాష్ట్రంలో తొలిసారిగా నిర్వహిస్తున్న సీ కయాకింగ్ పోటీల్లో పాల్గొనేందుకు 17 రాష్ట్రాల నుంచి తరలివచ్చిన క్రీడాకారులు పాల్గొన్నారు. ఈ పోటీలను తిలకించేందుకు సందర్శకులు అధిక సంఖ్యలో తరలివచ్చారు.



అమరావతి: ఏపీ లో మోగా డీఎస్సీ వరీక్షలు ప్రారంభమయ్యాయి. పరీక్షా కేంద్రాల్లోకి ఉదయం విడతలో 9 గంటల వరకు అభ్యర్థులను అనుమతించారు. 9.30 నుంచి 12 గంటల వరకు ఎగ్జామ్ ఉండనుంది. ఈ నెల 30 వరకు పరీక్షలు కొనసాగునున్నాయి. ఏపీలో 137, తెలంగాణ, కర్ణాటక, తమిళనాడు, ఒడిశా రాష్ట్రాల్లో 17 పరీక్షా కేంద్రాలను ఏర్పాటు చేశారు. మోగా

డీఎస్సీలో 16,347 ఉపాధ్యాయ పోస్టులకు 3,36,305 మంది అభ్యర్థులు 5,77,675 దరఖాస్తులు సమర్పించారు. మధ్యాహ్నం విడతలో 2 గంటలకు అభ్యర్థులను కేంద్రాల్లోకి అనుమతించనున్నారు. 2.30 నుంచి 5 గంటల వరకు పరీక్షలు నిర్వహించనున్నారు. మరోవైపు డీఎస్సీ అభ్యర్థులందరికీ సీఎం చంద్రబాబు మంత్రి నారా లోకేష్ శుభాకాంక్షలు తెలిపారు.

చల్లపల్లి రాజా తనయుడు, మాజీ ఎంపీ అంకినేడు ప్రసాద్ కన్నుమూత



చల్లపల్లి: చల్లపల్లి రాజా తనయుడు, మచిలీపట్నం పార్లమెంట్ మాజీ సభ్యులు శ్రీమంతురాజా యార్లగడ్డ అంకినేడు ప్రసాద్ బహదూర్ (86) కన్నుమూశారు. కోయంబత్తూరులోని స్వగృహంలో ఈరోజు తుదిశ్వాస విడిచారు. ఆయన భౌతికకాయాన్ని ప్రజల

సందర్శనార్థం శనివారం కృష్ణా జిల్లా చల్లపల్లికి తీసుకురానున్నట్లు కుటుంబ సభ్యులు తెలిపారు. చల్లపల్లిలోని ఎన్ఆర్వైఎస్పీ జూనియర్ కళాశాలకు అంకినేడు ప్రసాద్ కరస్పాండెంట్ గా ఉన్నారు. **అంకినేడు ప్రసాద్ మృతి చల్లపల్లి ప్రాంతానికి తీరనినోట:** మండలి బుద్ధప్రసాద్... మాజీ ఎంపీ అంకినేడు ప్రసాద్ మృతి పట్ల అవనిగడ్డ ఎమ్మెల్యే మండలి బుద్ధప్రసాద్ సంతాపం తెలిపారు. జమిందారు వ్యవస్థలోనూ, ప్రజాస్వామ్య వ్యవస్థలోనూ ప్రజలకు సేవ చేసిన ఘన చరిత్ర చల్లపల్లి జమిందారు వంశీయుల సొంతమన్నారు. చల్లపల్లి ఎస్టేట్ దేవాలయాల అనువంశిక ధర్మకర్తలుగా ఈ ప్రాంతంలోని మోపిదేవి, శ్రీకాకళం, పెదకళ్లపల్లి, యార్లగడ్డ, శివగంగలోని ప్రముఖ ప్రాచీన దేవాలయాల అభివృద్ధి, నిర్వహణలో శ్రీమంతురాజా యార్లగడ్డ శివరామప్రసాద్ బహదూర్ బాటలో అంకినేడు ప్రసాద్, వారి సోదరులు విశేష కృషి చేశారన్నారు. ఎన్ఆర్వైఎస్పీ ఉన్నత పాఠశాల, కళాశాల ద్వారా వేలాది మంది పేద విద్యార్థుల జీవితాల్లో వెలుగులు నింపారన్నారు. అంకినేడు ప్రసాద్ మృతి చల్లపల్లి ప్రాంతానికి తీరనినోటన్నారు. **ఎవరు వెళ్లినా సాయం చేసేవారు: అర్జీస్ చైర్మన్ కొనకళ్ల నారాయణ...** “మాజీ ఎంపీ అంకినేడు ప్రసాద్ మాకు అత్యంత సన్నిహితులు. కులమతాలకు, పార్టీలకు అతీతంగా ఎవరు వెళ్లినా సమస్యలు విని సహాయం చేసే గొప్ప మనిషి. వివాదరహితంగా అన్ని వర్గాల ప్రజల ప్రేమాభిమానాలు పొందిన మానవతా వాది, అరుదైన రాజకీయ నేత. ఆయన పవిత్ర ఆత్మకు శాంతి చేకూరాలి” అని అర్జీస్ చైర్మన్ కొనకళ్ల నారాయణ ఒక ప్రకటనలో పేర్కొన్నారు.

మహానటి ఇక్కడ నిల్.. అక్కడ బజ్జీ

‘మహానటి’ సినిమాతో టాలీవుడ్‌తో పాటు పాన్ ఇండియా రేంజ్‌లో గుర్తింపు దక్కించుకున్న హీరోయిన్ కీర్తి సురేష్. మహానటి తర్వాత టాలీవుడ్‌లో బ్యాక్ టు బ్యాక్ సినిమాలు చేసిన కీర్తి సురేష్ గత రెండేళ్లుగా కొత్త సినిమాలు చేయడం లేదు. ఈమె తెలుగులో చివరగా దసరా సినిమాలో హీరోయిన్‌గా నటించింది. నానితో కలిసి నటించిన ఆ సినిమా బాక్సాఫీస్ వద్ద మంచి విజయాన్ని సొంతం చేసుకుంది. అయినా కూడా కీర్తి సురేష్‌కి టాలీవుడ్ నుంచి స్టార్ హీరోల సినిమాల్లో నటించే అవకాశాలు దక్కడం లేదు. ఒకటి రెండు చిన్న సినిమాల్లో ఛాన్స్ వచ్చినా వాటిని కీర్తి సున్నితంగా తిరస్కరించిం దని తెలుస్తోంది. స్టార్ హీరోలు కీర్తి సురేష్‌ను హీరోయిన్‌గా పరిగణలోకి తీసుకోవడం లేదు అనేది సినీ విశ్లేషకుల మాట. టాలీవుడ్‌లో పెద్దగా సినిమాల్లో అవకాశాలు లేకపోయినా కోలీవుడ్, బాలీవుడ్‌లో కీర్తి సురేష్ వరుస సినిమాలు చేస్తూ బిజీగా ఉంది. కోలీవుడ్‌లో ప్రస్తుతం ఈమె రెండు సినిమాలు చేస్తోంది. మరో రెండు సినిమాలకు సంబంధించిన



చర్చలు జరుగుతున్నాయని సమాచారం అందుతోంది. పెళ్లి తర్వాత కూడా కోలీవుడ్‌లో మోస్ట్ బిజీ హీరోయిన్‌గా కొనసాగుతోంది. తమిళ్ స్టార్ హీరోలకు జోడిగా నటించే అవకాశాలను ఈ అమ్మడు సొంతం చేసుకుంటుంది. తెలుగులో మాత్రం ఈమెకు స్టార్ హీరోల నుంచి పిలుపు రావడం లేదు. మరో వైపు బాలీవుడ్‌లోనూ ఈమె వరుసగా సినిమాల్లో నటించేందుకు రెడీ అవుతోంది. ఈ అమ్మడు బాలీవుడ్‌లో బేబీ జాన్ సినిమాతో ఎంట్రి ఇచ్చింది. తమిళ్ సూపర్ హిట్ సినిమాకు రీమేక్‌గా వచ్చిన ‘బేబీ జాన్’ సినిమా బాలీవుడ్ బాక్సాఫీస్ వద్ద బొక్కబోర్లా పడింది. దాంతో బాలీవుడ్‌లో ఈమెకు ఆఫర్లు రాకపోవచ్చు అనే అభిప్రాయం వ్యక్తం అయింది. కానీ బేబీ జాన్ ఫలితంతో సంబంధం లేకుండా వెంటనే అక్క అనే వెబ్ సీరీస్‌లో రాధిక్ ఆస్థేతో కలిసి నటించే అవకాశంను సొంతం చేసుకుంది. త్వరలోనే అక్క వెబ్ సీరీస్ స్ట్రీమింగ్ కాబోతుంది. మరో వైపు రివాల్వర్ రీటూ గాను కీర్తి సురేష్ కనిపించబోతుంది. బాలీవుడ్‌లో సిరియన్‌గా ప్రయత్నాలు చేస్తున్న కీర్తి సురేష్‌కి ఏకంగా రణబీర్ కపూర్‌కి జోడిగా నటించే అవకాశాలు దక్కాయనే వార్తలు వస్తున్నాయి. బాలీవుడ్ మీడియాలో ఈ విషయమై ప్రముఖంగా కథనాలు వస్తున్నాయి. కీర్తి సురేష్ హిందీ కమర్షియల్‌కి సెట్ కాకపోవచ్చు అనే అభిప్రాయంను మొదట్లో చాలా మంది వ్యక్తం చేశారు. నార్త్ హీరోయిన్స్ మాదిరిగా ఈ అమ్మడు పెద్దగా స్పెన్స్ షో చేయదు. పైగా రొమాంటిక్ సిన్స్‌లో నటించదు. కనుక బాలీవుడ్ సినిమాల్లోనే కాకుండా సౌత్ సినిమా ఇండస్ట్రీలోనూ ఎక్కువ కాలం కొనసాగడం వద్దం అనే అభిప్రాయంను కొందరు వ్యక్తం చేశారు. కానీ కీర్తి సురేష్ జోరు చూస్తూ ఉంటే బాలీవుడ్‌లో రాబోయే రోజుల్లో వరుసగా సినిమాలు చేసే అవకాశాలు ఉన్నాయి. రణబీర్ కపూర్‌తో సినిమా కన్ఫర్మ్ అయిందనే వార్తలు వస్తున్న నేపథ్యంలో రాబోయే రెండేళ్లలో కీర్తి సురేష్ హిందీ సినిమా ఇండస్ట్రీలో అర డజనుకు పైగా సినిమాలకు కమిట్ అయ్యే అవకాశాలు ఉన్నాయనే అభిప్రాయం వ్యక్తం అవుతోంది. టాలీవుడ్‌లో ఆఫర్లు లేని ఈ రీల్ మహానటికి బాలీవుడ్, కోలీవుడ్‌లో ఫుల్ బిజీగా ఆఫర్లు చేతిలో ఉన్నాయి. రాబోయే రోజుల్లోనూ అక్కడ బిజీ బిజీగా సినిమాలు చేసే అవకాశాలు ఉన్నాయి.

నేషనల్ క్రష్ ఆన్లై ఎన్నికాట్లు అంటే?


నేషనల్ క్రష్ రష్యికా మందన్నా రేంజ్ గురించి చెప్పాల్సిన పనిలేదు. అమ్మడు వట్టిందల్లా బంగారమే అవుతుంది. యానిమల్ , పుష్ప-2, ఛావా ఇలా వరుస సినిమాలతో పాన్ ఇండియాలోనే సంచలనంగా మారిన బ్యూటీ. బ్యాక్ టూ బ్యాక్ సక్సెస్ లతో అమ్మడి రేంజ్ అంతకంతకు రెట్టింపు అవుతుంది. నటిగా అన్ని భాషల్లోనూ అవకాశాలు వస్తున్నాయి. కోట్ల రూపాయలు పారితోషికం తీసుకుంటుంది. రెండేళ్ల తర్వాత చేసే సినిమాకు ఇప్పటి నుంచి అడ్వాన్సులు ఇవ్వడానికి నిర్మాతలు క్యూలో ఉన్నారు. సాగసరి తో



లేడీ ఓరియంటెడ్ చిత్రాలు తీయడానికి సిద్ధంగా ఉన్నారు. ప్రస్తుతం రష్యిక మాత్రం బాలీవుడ్ కెరీర్ పైనే దృష్టి పెట్టి సినిమాలు చేస్తోంది. ఈ నేపథ్యంలో తాజాగా రష్యిక ఆస్తుల చిట్టా బయటకు వచ్చింది. ప్రఖ్యాత పోర్ట్స్ నివేదిక బయటపెట్టింది. అమ్మడి వయసు 28. కానీ ఆస్తి మాత్రం 66 కోట్ల వరకూ సంపాదించింది. ఒక్కో సినిమాకు 4 నుంచి 8 కోట్ల మధ్యలో పారితోషికం రూపంలో అందుకుం టుంది. అతి త్వరలోనే ఆమె ఆస్తి విలువ 100 కోట్లకు చేరుతుందని పోర్ట్స్ అంచనా వేస్తోంది. హీరోయిన్ గా నటిస్తూనే రష్యిక బ్రాండ్ అంబాసిడర్ గాను కొనసాగుతుంది. వాణిజ్య ప్రకటనల్లో నటించే అవకాశం వచ్చిందంటే కాదనకుండా లాక్ చేస్తుంది. అది చిన్నదైనా... పెద్దదైనా చేయి దాటిపోకుండా డీల్ కుదుర్చుకుని క్లోజ్ చేస్తుంది. యానిమల్ విజయం దగ్గర నుంచి ఈ రకమైన స్పీడ్ బాగా పెంచింది. ఫాంలో ఉన్నంత కాలమే దున్నుకోవాల్సి అన్న చందంగా రష్యిక బ్రాండింగ్ చేస్తుంది. ఇదంతా కేవలం రష్యిక కష్టాధీతం. నటిగా ప్రయాణం మొదలైన దగ్గర నుంచి తాను సంపాదించిందే ఇదంతా. కన్నడ చిత్రంతో పరిశ్రమలోకి ఎంట్రి ఇచ్చిన సంగతి తెలిసిందే.



‘సర్దార్ 2’ అప్డేట్.. కార్తి నట విశ్వరూపం!



కోలీవుడ్ స్టార్ హీరో కార్తి ప్రస్తుతం సర్దార్ 2 మూవీ చేస్తున్న విషయం తెలిసినదే. భాక్ బస్టర్ హిట్ మూవీ సర్దార్ కు సీక్వెల్ గా వస్తున్న ఆ సినిమాకు ఓ ఎస్ మిత్రన్ దర్శకత్వం వహిస్తున్నారు. ట్రిన్స్ పిక్చర్స్ బ్యానర్ పై నిర్మాత ఎస్. లక్ష్మణ్ కుమార్ భారీ బజ్జీ క్రియేట్ అయింది. రీసెంట్ గా మేకర్స్.. సినిమా నుంచి కార్తి ఫస్ట్ లుక్ తో పాటు ప్రోలాగ్ వీడియోను సోమవారం రిలీజ్ చేశారు. ఫస్ట్ లుక్ అదిరిపోగా.. సీక్రెట్ ఎజెంట్ గా కార్తి సినిమాలో కనిపించనున్నారని క్రియర్ గా తెలుస్తోంది. ప్రస్తుతం ప్రోలాగ్ వీడియో సోషల్ మీడియాలో తెగ చక్కర్లు కొడుతోంది. మూవీ లవర్స్ నుంచి మంచి రెస్పాన్స్ అందుకుం టోంది. అయితే వేరే లెవెల్ ఫైట్ సీక్వెన్స్ తో ప్రోలాగ్ వీడియో స్పార్ట్ అవ్వా.. సర్దార్ పై దాడి చేసేందుకు కొందరు వస్తారు. అప్పుడు దేశం ప్రమాదంలో ఉందని గ్రహిస్తాడు. ఆ తర్వాత భాక్ డాగ్గర్ ప్రళయం క్రియేట్ చేసేందుకు బ్రై చేస్తున్నాడని చెబుతాడు. పోరాడేందుకు సిద్ధపడతాడు. కోలీవుడ్ స్టార్ నటుడు

ఎస్ జే సూర్య నెగిటివ్ రోల్ లో కనిపిస్తారు. అసలు దేశాన్ని నా శసం చేసేందుకు ఎస్ జే సూర్య ఏం చేశాడు? కార్తి దాన్ని ఎలా ఫేజ్ చేశాడు? అన్నది సినిమాగా తెలుస్తోంది. మొత్తానికి ప్రోలాగ్ వీడియోలోని కార్తి డైలాగ్స్.. మూవీపై మంచి అంచనాలు నెలకొల్పాయి. ఆయన గెటప్ అండ్ యాక్టింగ్.. అదిరిపోయిందని నెటిజన్లు, మూవీ లవర్స్ కొనియాడుతున్నారు. కార్తి నట విశ్వరూ పం అని కామెంట్లు పెడుతున్నారు. ఇక సినిమా విషయానికొస్తే.. ఆపిక రంగనాథ్, మాళవిక మోహనన్ హీరోయిన్లు నటిస్తున్నారు. ఎస్ జే సూర్య విలన్ గా కనిపించనున్నారు. యువన్ శంకర్ రాజా మ్యూజిక్ అందిస్తున్నారు. జాక్స్ సి.విలియమ్స్ సినిమాలోగ్రఫీ బాధ్యతలు వర్ధివేక్షిస్తున్నారు. ఇప్పటికే మూవీ షూటింగ్ పూర్తి కాగా.. ప్రస్తుతం పోస్ట్ ప్రొడక్షన్ వర్క్ జరుగుతోంది. త్వరలోనే రిలీజ్ కానుంది. అయితే 2022లో రిలీజ్ అయిన సర్దార్ భారీ విజయం సొంతం చేసుకుంది. దీంతో ఇప్పుడు అంతకు మించి ఫ్యాన్స్ ఎక్స్పెక్ట్ చేస్తున్నారు. మరి సర్దార్ 2 ఎలా ఉంటుందో.. ఎలాంటి హిట్ అవుతుందో వేచి చూడాలి.

బాలీవుడ్ తారల కొత్త ట్రెండ్



ఫిల్మ్ ఇండస్ట్రీలో ఏదీ జరిగే వరకు నమ్మలేం. ఒకరితో మొదలుపెట్టిన ప్రాజెక్టు మరొకరి చేతిలోకి వెళ్లడం, అనౌన్స్ చేసిన సినిమా నుంచి నటీనటులు తప్పుకోవడం, కొన్నిసార్లైతే ఏకంగా ఆ ప్రాజెక్టు ఆగిపోవడం కూడా జరుగుతాయి. బాలీవుడ్ లో ఈ మధ్య ఇలాంటి వింత ధోరణి ఒకటి రెగ్యులర్ గా జరుగుతూ వస్తుంది. ఆక్రెడి కమిట్ అయిన భారీ బడ్జెట్ సినిమాల నుంచి కొంత మంది బాలీవుడ్ నటీనటులు తప్పుకోవడం అందరినీ ఆశ్చర్యపరుస్తుంది. అందులో కొందరు తప్పని పరిస్థితుల్లో తప్పుకుంటుంటే మరికొందరు అనవసర విషయాల వల్ల ఆ ప్రాజెక్టులను వదులుకుంటున్నారు. ఈ విషయం అటు ఫ్యాన్స్‌నీ, ఇటు దర్శకనిర్మాతలను తీవ్రంగా నిరాశ పరుస్తుంది. అలా భారీ ప్రాజెక్టుల్లో అవకాశాలను మిస్ చేసుకున్న సెలబ్రిటీలు బాలీవుడ్ లో చాలా మందే ఉన్నారు. వారిలో పరేల్ రావల్ ఒకరు. హేరా ఫేరి3 నుంచి అతను తప్పుకోవడం అందరినీ ఆశ్చర్యపరిచింది. హేరా ఫేరిలో ఐకానిక్ బాబూరామ్ ఆస్థే పాత్రలో నటించి అందరినీ మెప్పించిన ఆయన హేరా ఫేరి3 నుంచి తప్పుకోవడం ఇండస్ట్రీలో పెద్ద సంచలనమే సృష్టించింది. దీంతో పరేల్ రావల్ పై అక్షయ్ కుమార్ రూ.25 కోట్ల పరిహారం డిమాండ్ చేస్తూ కేసు కూడా పెట్టడం బాలీవుడ్ లో వార్తలు వినిపిస్తున్నాయి. అందరూ ఎంతో ఎదురుచూస్తున్న బాలీవుడ్ ప్రిస్టీజియస్ ప్రాజెక్టు రామాయణం సినిమాలో రణబీర్ కపూర్ సరసన సీతగా నటించడానికి మొదట్లో ఆలియా భట్ సైన్ చేసింది కానీ తర్వాత తన ప్రొఫెషనల్ కమిట్మెంట్స్ వల్ల ఆ సినిమా నుంచి తప్పుకోవడంతో ఆ పాత్రను ఇప్పుడు సాయి పల్లవి చేస్తోంది. ఇక సందీప్ రెడ్డి వంగా దర్శకత్వంలో ప్రభాస్ చేయబోయే స్పిరిట్ సినిమాలో దీపికా ఫ్లేస్ లో త్రిప్తి డిట్రీని తీసుకున్న సంగతి తెలిసిందే. ఈ విషయాన్ని డైరెక్టర్ సందీప్ ఓపెన్ గా చెప్పాడు. తనకు వెన్నుపోటు పొడిచి కథను లీక్ చేశారని ఫైర్ అవుతూ సందీప్ ఈ విషయమై ట్వీట్ కూడా చేశాడు. యువ్ లో అమె తప్పుకుంది. ప్రశాంత్ వర్మ దర్శకత్వంలో రణవీర్ సింగ్ చేయాల్సిన రాక్షస్ సినిమా సెట్లో పైకి వెళ్లడమే లేట్ అనుకునే టైమ్ లో ఆగిపోయింది. ఇద్దరికీ మధ్య క్రియేటివ్ డిఫరెన్స్ రావడంతో ఆ సినిమా ఆగిపోయిందని సమాచారం. ఇప్పుడదే ప్రాజెక్టు ను ప్రశాంత్ వర్మ ప్రభాస్ తో చేయడానికి చూస్తున్నారని తెలుస్తోంది. అయితే బాలీవుడ్ లో గత కొన్నాళ్లుగా నడుస్తున్న ఈ ట్రెండ్ ఇప్పుడు ఫ్యాన్స్ ను తీవ్ర గందరగోళానికి గురిచేస్తోంది. మంచి మంచి ప్రాజెక్టుల్లో ఆఫర్లు రావడం, వారు ప్రాజెక్టులో చేరడం వల్ల సినిమాపై హైప్ పెరగడం, ఆ తర్వాత ఆ ప్రాజెక్టు నుంచి వారు తప్పుకోవడంతో ఫ్యాన్స్ నిరాశ పడుతున్నారు.

దేవకన్యలా.. మిత్రమిందగా.. బేబీ లుక్కు అబ్బిలింది..!

ఫ్యాట్ ఫిలిమ్స్ తో కెరీర్ మొదలు పెట్టి ఆ తర్వాత సినిమాల్లో సైడ్ రోల్స్ చేస్తూ బేబీతో హీరోయిన్ గా సూపర్ హిట్ అందుకున్న భామ వైష్ణవి చైతన్య అమ్మడు హీరోయిన్ గా నటించిన ఫస్ట్ సినిమానే సూపర్ హిట్ అందుకుంది. ఐతే సెకండ్ మూవీగా చేసిన లవ్ మీ సినిమా మాత్రం ఫెయిల్ అయ్యింది. అయినా సరే అమ్మడు ఏమాత్రం జోష్ తగ్గకుండా సినిమాలు చేస్తుంది. ప్రస్తుతం సిద్ధు జొన్నలగడ్డ తో జాక్ సినిమా చేస్తుంది వైష్ణవి చైతన్య. ఆ సినిమాలో సిద్ధు తో మంచి రొమాంటిక్ ఎంటర్టైనర్ గా సినిమా చేస్తున్నట్టుగా ఉంది. బొమ్మరిల్లు భాస్కర్ డైరెక్షన్ లో వస్తున్న సినిమా కాబట్టి వైష్ణవి చైతన్య లక్ష్మీగా ఫీల్ అవుతుంది. ఇక సినిమాలతో పాటు సోషల్ మీడియాలో తన ఫోటో షూట్స్ తో అలరిస్తుంది వైష్ణవి చైతన్య. రకరకాల ఫోటో షూట్స్ తో ఫ్యాన్స్ ని మెప్పిస్తుంది. లేట్స్ట్ గా అమ్మడు దేవకన్యగా మారి



ఫోటో షూట్ చేసింది. పండగ వైబ్ ని మరింత పెంచేలా వైష్ణవి లుక్ ఉంది. ముఖ్యంగా ఒక మహారాణి లుక్ తో కనిపిస్తుంది వైష్ణవి చైతన్య. ఈ ఫోటోలు చూసిన చాలామంది మగధీరలో మిత్రమిందకు ఏమాత్రం తీసిపోదనేలా ఉందని కామెంట్స్ చేస్తున్నారు. నిజమే అమ్మడి ఫోటో షూట్ ఫైనలింగ్ ఏవరూ ఇస్తున్నారో కానీ యువరాణి గెటప్ లో వైష్ణవి నిజంగానే దేవకన్యలానే కనిపిస్తుంది. జాక్ సినిమా హిట్ పడితే అమ్మడి కెరీర్ కు కాస్త బూస్టింగ్ వస్తుంది. ఐతే సినిమాల ఫలితాలు ఎలా ఉన్నా సోషల్ మీడియా ఫోటో షూట్స్ తో చూంగామా చేస్తుంది వైష్ణవి చైతన్య. సో అందుకే ఆమె ఫోటో షూట్స్ కి స్పెషల్ క్రేజ్ ఏర్పడుతుంది. అంతేకాదు తన టీం కూడా వైష్ణవిని సోషల్ మీడియాలో బాగా బూస్ట్ చేస్తుంది. తప్పకుండా వైష్ణవికి ఇదంతా కలిసి వచ్చేలా ఉందని చెప్పొచ్చు. జాక్ సినిమా రిజల్ట్ ఏదైనా సరే వైష్ణవి తన ఫోటో షూట్స్ తో ప్రత్యేకమైన క్రేజ్ తెచ్చుకోవాలని చూస్తుంది. అందుకే ఆమె ఇలా ఫోటోస్ షేర్ చేయగానే అలా వెరల్ అవుతున్నాయి. తెలుగు అమ్మాయికి ఇక్కడ మంచి అవకాశాలు వస్తే మరికొంతమంది సినిమాల్లోకి వచ్చే ఛాన్స్ ఉంటుంది. అందుకే వారిలో కాన్పిడెన్స్ నింపేందుకు వైష్ణవి తన కెరీర్ బిల్డ్ చేసుకుంటుంది.

100కోట్ల డిజాస్టర్ తరువాత మరో లక్ష్మీ ఛాన్స్?

సౌత్ లో నేషనల్ అవార్డ్ విన్నింగ్ నటిగా గుర్తింపు పొందిన కీర్తి సురేష్‌కు బాలీవుడ్ ఎంట్రి పెద్ద నిరాశను మిగిల్చింది. అట్లీ దర్శకత్వం వహించిన తమిళ్ భాక్ బస్టర్ ‘తెరి’ ఆధారంగా తెరకెక్కించిన హిందీ చిత్రం బేబీ జాన్. అయితే ఈ సినిమా ద్వారా ఆమె హిందీ పరిశ్రమలోకి అడుగుపెట్టింది. ఇందులో ఆమెకు వన్ ఆఫ్ ది లీడ్ పాత్రే అయినా, సినిమా ఫెయిల్యూర్‌తో పాటు ఆమె నటన కూడా విమర్శలు ఎదుర్కొంది. వరుణ్ ధవన్, జాకీ స్రాఫ్ లాంటి స్టార్లితో కూడిన భారీ బడ్జెట్ మూవీ అయినా, కేవలం రూ.39.28 కోట్లే వసూలు చేయడం అందరికీ షాక్ ఇచ్చింది. ఇక దాదాపు రూ.160 కోట్ల బడ్జెట్ ఉన్న ఈ చిత్రానికి భయంకరమైన లాస్ కలిగింది. ముఖ్యంగా కీర్తి సురేష్ పోషించిన డాక్టర్ మీర వర్మ పాత్ర ప్రేక్షకులలో ఎమోషనల్ కనెక్షన్ రాకపోవడం గమనార్హం. ఆమె నటనపై కూడా విమర్శలు వచ్చాయి. మహానటితో మెప్పించిన ఆమె ఈ సినిమాలో మెరుగ్గా కనిపించలేదన్న అభిప్రాయం స్పష్టంగా వ్యక్తమైంది. ఈ నేపథ్యం చూస్తే, బాలీవుడ్‌లో ఆమె ప్రయాణం ప్రారంభమవకముందే ముగిసినట్టేనా అనే అనుమానాలు కలుగడం సహజం. గతంలో కొంతమంది సౌత్ బ్యూటీలు బాలీవుడ్ లో క్లిక్ కియిన కూడా ఎక్కువ



కాలం నిలవలేదు. అలాంటిది ఫస్ట్ సినిమాకే 100 కోట్లు నష్టాలు రావడంతో అమ్మడిపై ఎవరు ఫోకస్ చేయరని కథనాలు వచ్చేసాయి. కానీ తాజాగా వస్తున్న ఓ వార్త మాత్రం ఆమె కెరీర్ పై కొత్త ఆసక్తిని రేకెత్తిస్తోంది. బాలీవుడ్ స్టార్ హీరో రణబీర్ కపూర్‌తో కీర్తి కలిసి నటించే అవకాశం ఉందట. ఇది తుది అఫీషియల్ కాకపోయినా, ఇందుకు సంబంధించి బాలీవుడ్ వర్గాల్లో చర్చ సాగుతోందని సమాచారం. రణబీర్ కపూర్ ప్రస్తుతం లవ్ అండ్ వార్, రామాయణం, ధామ్ 4 వంటి భారీ ప్రాజెక్టులతో బిజీగా ఉన్నా, ఒక కొత్త ఎమోషనల్ లవ్ స్టోరి కోసం నిర్మాతలు షాన్ చేస్తున్నారని టాక్. ఆ ప్రాజెక్ట్ కీర్తి ఎం పిక కావడం జరిగితే, ఆమెకు బాలీవుడ్‌లో రెండో అవకాశం లభించ నుంది. ఈసారి మాత్రం బలమైన స్క్రిప్ట్, మల్టీ లేయర్డ్ పాత్రతో ప్రేక్షకుల ను ఆకట్టుకునే అవకాశముంది. దక్షిణాదిలో తన ప్రూవన్ స్క్రిల్స్ ఉన్నప్పటికీ, బాలీవుడ్ ప్రేక్షకులకు కీర్తి సురేష్ నటన సరైన క్యాజెస్‌లో చూపించాల్సిన అవసరం ఉంది. రణబీర్ లాంటి వెర్మిలైట్ నటుడితో కలిసి నటించడం ఆమె కెరీర్‌కు మళ్లీ ఊపునిస్తే ఆశ్చర్యం లేదు. ఇక బాలీవుడ్‌లో ఆమె మళ్లీ బౌన్స్ బ్యాక్ అవుతుందో లేదో చూడాలి.



యాదాద్రి జిల్లాలో సీఎం రేవంత్ రెడ్డి ఇవాళ పలు అభివృద్ధి పనులకు శంకుస్థాపన చేశారు. ఆలేరు నియోజకవర్గంలో రూ. 1500 కోట్లతో అభివృద్ధి పనులకు శ్రీకారం చుట్టారు. అనంతరం తిరుమలాపూర్ ఏర్పాటు చేసిన బహిరంగ సభలో పాల్గొన్న రేవంత్ కాంగ్రెస్ పాలనలో తెలంగాణలో జరుగుతున్న అభివృద్ధి, సంక్షేమం గురించి ప్రజలకు తెలియచెప్పే ప్రయత్నం చేశారు. ఈ సందర్భంగా బీఆర్ఎస్ పార్టీ మీద రేవంత్ విమర్శలు, సెలైర్లు సంధించారు. సభలో సీఎం రేవంత్ రెడ్డి మాట్లాడిన అంశాల విషయానికొస్తే.. ‘తెలంగాణను అభివృద్ధి పథంలో నడిపిస్తున్నాం. యాదాద్రి పేరుని యాదగిరిగుట్టగా మార్చాం. తిరుమల మాదిరిగా యాదగిరిగుట్ట అభివృద్ధి. టీటీడీ మాదిరిగా వైదీటీ ఏర్పాటు చేశాం. 60 కిలోల బంగారంతో ఆలయ గోపుర నిర్మాణం. కొండపై భక్తులు నిద్రించేలా, ఆటోలు నడిచేలా చేశాం. త్వరలో యాదగిరిగుట్ట ఆలయ కమిటీ ఏర్పాటు. స్థానిక విద్యాసంస్థలను వర్గీకరిస్తామికి తీసుకెళ్తాం.’ అని సీఎం చెప్పారు. గంధమల్ల ప్రాజెక్టును గతంలో ఎందుకు పూర్తిచేయలేదని ఈ సందర్భంగా సీఎం రేవంత్, గత బీఆర్ఎస్ సర్కారుని నిలదీశారు. ఇంకా సభలో సీఎం ఏం మాట్లాడారంటే.. ‘సల్లగొండ రైతుల కష్టాలు తీర్చుతాం. కమిషన్ కోసమే గత ప్రభుత్వం కాశీశ్వరం కట్టింది. మూసీ ప్రక్షాళన చేసి చూపిస్తాం. గోదావరి జలాల్తో మూసీ నదినీ నింపుతాం. పేదల ఇళ్లు కూలగొడుతున్నామంటూ విష ప్రచారం చేశారు. మూసీ

నది ప్రక్షాళనను అడ్డుకుంటున్నారు. మూసీ ప్రక్షాళన చేసి తీరుతాం. సబర్బి, గంగ నదులు ప్రక్షాళన చేస్తున్నప్పుడు.. మూసీ ప్రక్షాళన ఎందుకు చేయకూడదు?. మూసీ ప్రాంతంలో ప్రజల కష్టాలు ప్రతిపక్షాలకు కనిపించడం లేదా?. నల్గొండ జిల్లా రైతులు బాగుపడకూడదనే BRS కుట్ర. SLBCని గత BRS ప్రభుత్వం పట్టించుకోలేదు’. అని సీఎం రేవంత్ అన్నారు. అటు ప్రతిపక్షపార్టీ BRS పైన సీఎం రేవంత్ విమర్శలు గుప్పించారు. అది బీఆర్ఎస్ కాదు.. అది DRS (దెయ్యాల రాజ్య సమితి)పార్టీ అంటూ రేవంత్ విమర్శలు చేశారు. ‘BRSలో దెయ్యాలు ఉన్నాయని కవితే అన్నారు. ఇంటి ఆడబిడ్డే దెయ్యాలు ఉన్నాయి అంటే నోరు విప్పని పరిస్థితి..కొరివి దెయ్యాలను తెలంగాణ పొలిమేర దాటేవరకు తరిమికొట్టాలి.. పదేళ్లపాటు తెలంగాణను దోచుకుతిన్నారు. బంగారు తెలంగాణ మునుగులో బొందలగడ్డ చేశారు. తెలంగాణను బొందలగడ్డ చేసిన ప్రతి వెదవ మాట్లాడుతున్నాడు. తెలంగాణను రూ.8 లక్షల కోట్ల అప్పుల ఊబిలో పడేశారు. పదేళ్లు దోచుకుతిన్న మీరా.. నన్ను ప్రశ్నించేది?. యాదగిరిగుట్టలో అపచారం వల్లే గత ప్రభుత్వం మూల్యం చెల్లించుకుంది. గతంలో చేసిన పాపాల వల్లే కిందపడి మక్కిలు ఇరగొట్టుకున్నారు. వాసాలమర్రిని అదర్శ గ్రామం చేస్తామని చెప్పి ఇళ్లు కూల్చేశారు. ఎర్రపల్లికి రోడ్డు మేనుకునేందుకే వాసాలమర్రిని కూల్చేశారు’ అని రేవంత్ విపక్ష బీఆర్ఎస్పై ధ్వజమెత్తారు.



నా కణతపై తుపాకీ పెట్టినా నిజమే చెప్తా.. కాశీశ్వరం సమాచారమంతా వాళ్లద్దరి వద్దే: ఈటల

హైదరాబాద్: కాశీశ్వరం కమిషన్ ఎదుట భాజపా ఎంపీ ఈటల రాజేందర్ విచారణ ముగిసింది. భారాన హయాంలో ఆర్థిక మంత్రిగా ఈటల పనిచేసిన నేపథ్యంలో ఆయన్ను కమిషన్ విచారించింది. అనంతరం ఈటల మీడియాతో చిట్చాట్ నిర్వహించారు. కాశీశ్వరం ప్రాజెక్టు సమాచారమంతా కేసీఆర్, హరీశ్చంద్ర వద్దే ఉందన్నారు. ఇందులో ఆర్థిక శాఖ పాత పెద్దగా లేదని చెప్పారు. ఆ శాఖకు అన్ని విషయాలూ తెలియవని పేర్కొన్నారు. “కాశీశ్వరం ప్రాజెక్టు వ్యవహారంలో నా పాత్రమే లేదు. ప్రాజెక్టు రీ డిజైనింగ్ కోసం క్యాబినెట్ సబ్ కమిటీని కేసీఆర్ ఏర్పాటు చేశారు. దీనికి అప్పటి నీటిపారుదలశాఖ మంత్రి హరీశ్చంద్ర చైర్మన్ గా ఉన్నారు. నీటి లభ్యత అంశాన్ని దృష్టిలో పెట్టుకొని మేడిగడ్డ వద్ద ఆనకట్ట నిర్మాణం చేపట్టారు. ఆనకట్టల నిర్మాణం సాంకేతిక నిపుణులకు సంబంధించిన అంశం. ఆ నిర్మాణంపై రాజకీయ నాయకులకు ఏం తెలియదు. రూ.63 వేల కోట్లతో మొదట కాశీశ్వరం ప్రాజెక్టుకు ప్రతిపాదన చేశారు. తర్వాత అనేక కారణాలతో ప్రాజెక్టు వ్యయం రూ.82 వేల కోట్లకు పెరిగింది. ఇవాళ కమిషన్ ఆర్థికపరమైన అంశాలపై ప్రశ్నలు అడిగింది. కాశీశ్వరం కార్పొరేషన్ రుణాలపై ఆర్థిక శాఖ ప్రమేయం ఉందా అని అడిగారు. దీనిపై ఆర్థిక శాఖకు ఏమాత్రం సంబంధం లేదు. ఇది పూర్తిగా ఇరిగేషన్ శాఖకు సంబంధించినది. నా కణతపై తుపాకీ పెట్టినా సరే.. నిజమే మాట్లాడతా. తప్పులు ఎవరివో తెలంగాణ ప్రజలు తెలుస్తారు. కాంగ్రెస్ ప్రభుత్వం అన్ని రిపోర్టులు బయటపెట్టాలి. కాశీశ్వరం అంశాన్ని రాజకీయ ప్రయోజనాలకు వాడుకోవద్దు. ప్రాజెక్టు సఫలకు కారణమైన వారిపై చర్యలు తీసుకోవాలి.. కఠినంగా శిక్షించాలి. ఈ ప్రాజెక్టు తన మానవ పుత్రిక అని కేసీఆర్ వందల సార్లు చెప్పారు. ఏ పార్టీలో ఉన్నా, ఏ పదవిలో ఉన్నా నైతిక విలువలు పాటించా” అని ఈటల రాజేందర్ అన్నారు.

కమిషన్ ఎదుట ఈటల తెలిపిన అంశాలివే..! క్యాబినెట్ నిర్ణయం మేరకే ఆనకట్టల నిర్మాణం జరిగిందని ఆయన కాశీశ్వరం కమిషన్ కు ఈటల చెప్పినట్లు సమాచారం. సాంకేతిక కమిటీ, క్యాబినెట్ కమిటీ సిఫార్సు మేరకు క్యాబినెట్ నిర్ణయం జరిగిందని చెప్పారు. సీదబ్బాస్, మహారాష్ట్ర అభ్యంతరాల దృష్ట్యా ప్రాజెక్టు లోకేషన్ ను మిగిలినాట్టి నుంచి మేడిగడ్డకు మార్చినట్లు చెప్పారు. నిధుల కొరత దృష్ట్యా కాశీశ్వరం కార్పొరేషన్ ఏర్పాటు చేసినట్లు పేర్కొన్నారు. పారిశ్రామిక, తాగునీటి వినియోగంపై డబ్బు వసూలు చేయాలని డిమాండ్ కో ఉందని చెప్పారు. బ్యారేజీల నిర్మాణంలో ఆర్థిక క్రమశిక్షణ లోపించిందా అని ఈటలను కమిషన్ ప్రశ్నించింది. నిర్మాణ అంశాలన్నీ నీటిపారుదల శాఖ కిందకే వస్తాయని ఈటల బదులిచ్చారు.

కాంగ్రెస్ నేత పిటిషన్.. కేటీఆర్ కు సుప్రీం గాంటీసులు

న్యూఢిల్లీ, జూన్ 6: బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ కు సుప్రీంకోర్టు నోటీసులు జారీ చేసింది. కాంగ్రెస్ సర్కార్ పై కేటీఆర్ చేసిన రూ. 25వేల కోట్ల అవినీతి ఆరోపణల కేసులో సుప్రీం నోటీసులిచ్చింది. కాంగ్రెస్ నాయకురాలు ఆశ్రం సుగుణ దాఖలు చేసిన పిటిషన్ పై నేడు (శుక్రవారం) సుప్రీంలో విచారణ జరిగింది. జస్టిస్ సంజయ్ కరోల్, జస్టిస్ సతీష్ చంద్ర శర్మతో కూడిన ధర్మాసనం పిటిషన్ ను విచారించింది. మూసీ ప్రక్షాళన పేరుతో కాంగ్రెస్ ప్రభుత్వం రూ. 25 వేల కోట్ల కుంభకోణానికి పాల్పడిందంటూ కేటీఆర్ గతంలో ఆరోపణలు చేశారు. దీంతో కేటీఆర్ చేసిన ఆరోపణలపై తీవ్ర అభ్యంతరం వ్యక్తం చేస్తూ కాంగ్రెస్ నాయకురాలు ఆశ్రం సుగుణ.. ఉటూరు పోలీస్ స్టేషన్ లో ఫిర్యాదు చేశారు. కాంగ్రెస్ నేత ఫిర్యాదుతో కేటీఆర్ పై పోలీసులు కేసు నమోదు చేశారు. తనపై నమోదైన కేసును కొట్టివేయాలని గతంలోనే కేటీఆర్ హైకోర్టును ఆశ్రయించారు. వాదనలు విన్న హైకోర్టు.. కేటీఆర్ పై నమోదైన ఎఫ్ఐఆర్ ను కొట్టి



వేస్తూ తీర్పు ఇచ్చింది. అయితే హైకోర్టు తీర్పును సవాల్ చేస్తూ సుగుణ సుప్రీంకోర్టులో పిటిషన్ దాఖలు చేశారు. దీనిపై ఈరోజు విచారణ జరుగగా.. పిటిషన్ పై సమాధానం చెప్పాలంటూ కేటీఆర్ కు సుప్రీం ధర్మాసనం నోటీసులు జారీ చేసింది.



ఈ ఏడాది ఖైరతాబాద్ లో శ్రీ విశ్వశాంతి మహాశక్తి గణపతి.. ఘనంగా తాలిఫాజ

హైదరాబాద్: ఖైరతాబాద్ మహాగణపతి ఈ ఏడాది శ్రీ విశ్వశాంతి మహాశక్తి గణపతిగా భక్తులకు దర్శనమివ్వనున్నారు. ఖైరతాబాద్ లో జరిగే మహాగణపతి 71వ వేడుకలకు శుక్రవారం నిర్వహించే కార్యక్రమంలో కర్త పూజ (తొలిపూజ) జరిగింది. ఈ సందర్భంగా ఈ ఏడాది రూపుదిద్దుకోనున్న విగ్రహ సమూహాని చిత్తాన్ని విడుదల చేశారు. ఈసారి 69 అడుగుల మట్టి గణపతి విగ్రహాన్ని ఏర్పాటు చేయనున్నట్లు నిర్వాహకులు తెలిపారు. కార్యక్రమంలో ఖైరతాబాద్ ఎమ్మెల్యే, గణేష్ ఉత్సవ కమిటీ అధ్యక్షుడు దానం నాగేందర్, రాజ్యసభ సభ్యులు అనిల్ యాదవ్, నగర మేయర్ గద్వాల్ విజయలక్ష్మి, మాజీ ఎమ్మెల్యే చింతల రామచంద్రారెడ్డి, కార్పొరేటర్ విజయారెడ్డి, ఉత్సవ కమిటీ సభ్యులు పాల్గొన్నారు.



ఆయుర్వేద వైద్య విద్యసభ్యునిస్తూ మావోయిజం పట్ల ఆకర్షితుడైన తెంబు లక్ష్మీనరసింహచలం అలియాస్ సుధాకర్ అడవి బాట పట్టారు. సుదీర్ఘ కాలంగా సాయుధ పోరాటంలో పాల్గొన్న ఆయన.. మావోయిస్టు పార్టీ కేంద్ర కమిటీ సభ్యుడు స్థాయికి ఎదిగారు. 40 ఏళ్లుగా అజ్ఞాతంలోనే ఉన్న ఆయన.. 2004లో ఉమ్మడి ఏపీ ప్రభుత్వంతో జరిగిన శాంతి చర్చలకు హాజరయ్యారు. చట్టినగడ్డ రాష్ట్రం బీజాపూర్ జిల్లాలో నేషనల్ పార్క్ సమీపంలోని అటవీ ప్రాంతంలో శుక్రవారం భద్రతా బలగాలు, మావోయిస్టుల మధ్య భీకర

ఎదురుకాల్పులు చోటుచేసుకున్నాయి. ఈ ఎదురుకాల్పుల్లో మావోయిస్టు నేత, తెలంగాణ రాష్ట్ర కమిటీ సభ్యుడు మైలారపు అద్దెల్ల అలియాస్ భాస్కర్ మృతి చెందారు. అతడి స్వస్థలం తెలంగాణలోని ఆదిలాబాద్ జిల్లా బోధ్ మండలం పొచరా. భాస్కర్ పై రూ. 25లక్షల రివార్డు ఉన్నట్లు అధికారులు తెలిపారు. ఘటనాస్థలిలో ఏకే-47ను భద్రతా బలగాలు స్వాధీనం చేసుకున్నారు. డిఆర్జీ, ఎన్టీఎఫ్, కోట్రా బలగాలు ఈ ఆపరేషన్ లో పాల్గొన్నారు. తాజాగా జరిగిన ఎన్కౌంటర్ లో మృతి చెందారు.



హైదరాబాద్: తెలంగాణ రాష్ట్ర ప్రభుత్వం కీలక నిర్ణయం తీసుకుంది. ఇకపై నెలకు రెండు సార్లు క్యాబినెట్ సమావేశాలు నిర్వహించాలని నిర్ణయం తీసుకుంది. 15 రోజులకోసారి భేటీ ఏర్పాటు చేయాలని సీఎం రేవంత్ రెడ్డి ఆదేశించారు. విధాన నిర్ణయాల్లో జాప్యాన్ని నివారించేందుకు ఈమేరకు చర్యలు తీసుకున్నారు. ప్రతి నెల మొదటి, మూడో శనివారం క్యాబినెట్ భేటీ జరగనుంది.

తెలంగాణ నీటి హక్కుల కోసం రాజకీయ పోరాటం చేస్తాం: మంత్రి ఉత్తమ్



హైదరాబాద్: బనకచర్లతో తెలంగాణకు అన్యాయం జరుగుతోందని తెలంగాణ నీటి పారుదల శాఖ మంత్రి ఉత్తమ్ కుమార్ మార్కెట్ అన్నారు. అంతర్జాతీయ జలవిధానాలకు, జీఆర్ఎంబీ, సీదబ్బాస్, అపెక్స్ కౌన్సిల్ నిబంధనలకు విరుద్ధంగా బనకచర్ల ప్రాజెక్టు ఉందని ఆక్షేపించారు. ఈ ప్రాజెక్టును తెలంగాణ ఎట్టి పరిస్థితుల్లోనూ అంగీకరించదని స్పష్టం చేశారు. బనకచర్ల ప్రాజెక్టుపై అభ్యంతరం తెలుపుతూ కేంద్రమంత్రులు సీఆర్ఎఫ్ లో, నిర్మలా సీతారామన్ కు

లేఖలు రాశామని చెప్పారు. “ఏపీ నుంచి ఎలాంటి ప్రతిపాదనలు రాలేదని.. వస్తే అన్ని నిబంధనలు పరిశీలిస్తామని పాటిల్ చెప్పారు. చట్టం ప్రకారం ముందుకెళ్తామని ఆయన హామీ ఇచ్చారు. ఏపీ ఉల్లంఘనలను పూర్తిగా లేఖల్లో వివరించాం. చట్టవిరుద్ధంగా ఏపీకి కేంద్రం సహకరిస్తుందని అనుకోవద్దు. తెలంగాణకు అన్యాయం జరిగితే.. ఎంత వరకైనా పోరాడుతాం. తెలంగాణ నీటి హక్కుల కోసం రాజకీయ పోరాటం చేస్తాం.. వెనక్కి తగ్గేదేలే. కేంద్రమంత్రులు కిషన్ రెడ్డి, బండి సంజయ్ కేంద్రాన్ని ఓప్పించాలి. కృష్ణాలో అన్యాయం జరుగుతుంటే పదేళ్లు భారాన సహకరించింది. ఉమ్మడి ఏపీలో కృష్ణా నీటిలో తెలంగాణ వాటా 724 టీఎంసీలు ఏపీకి వెళితే భారాన హయాంలో 1,254 టీఎంసీలు తరలించారు. కాశీశ్వరానికి వృధా ఖర్చు చేయకుంటే కృష్ణా ప్రాజెక్టులు అన్నీ పూర్తయ్యేవి. తుమ్మిడిహట్టి దగ్గర కాకుండా.. మేడిగడ్డ వద్ద కట్టడం వల్ల రూ.68వేల కోట్లు కాశీశ్వరం ప్రాజెక్టుకు అదనపు ఖర్చు అయింది. ఏపీకి 512 టీఎంసీలు, తెలంగాణకు 299 టీఎంసీలు చాలని సంతకం చేసింది భారాన ప్రభుత్వం కాదా? కృష్ణా నీళ్లలో అప్పుడు మోసం చేసి ఇప్పుడు భారాన నేతలు నాటకాలు ఆడుతున్నారు” అని మంత్రి ఉత్తమ్ మండిపడ్డారు.

తెలంగాణకు అన్యాయం జరుగుతుంటే స్పందించేరే?: హరీశ్చంద్ర

దుబ్బాక: తెలంగాణకు అన్యాయం జరుగుతుంటే బనకచర్ల అంశంపై రాష్ట్ర భాజపా నేతలు ఎందుకు స్పందించడం లేదని మాజీ మంత్రి, భారాన ఎమ్మెల్యే హరీశ్చంద్ర ప్రశ్నించారు. రాష్ట్ర ప్రయోజనాలు ఆ పార్టీకి పట్టవా? అని ఆగ్రహం వ్యక్తం చేశారు. దుబ్బాకలో నిర్వహించిన మీడియా సమావేశంలో ఆయన మాట్లాడారు. నీటి ఆయోగ్ సమావేశంలో బనకచర్ల అంశంపై ప్రధాని మోదీని ఎందుకు ప్రశ్నించలేదని హరీశ్చంద్ర ప్రశ్నించారు. అపెక్స్ కమిటీ సమావేశం ఏర్పాటు చేయాలని ఎందుకు కోరడం లేదో చెప్పాలన్నారు. “సుప్రీంకోర్టుకు వెళ్లయినా సరే బనకచర్లను ఆపుతాం.



ఎలాంటి అనుమతులు లేకున్నా ఏపీకి కేంద్రం నిధులిస్తోంది. మంత్రి ఉత్తమ్ కుమార్ రెడ్డి లేఖలు రాసి చేతులు దులిపేస్తున్నారు. శ్రీశైలం కుడి కాల్వ లైనింగ్ పనులు జరుగుతున్నా.. అఖిలపక్షాన్ని దిల్లీకి తీసుకెళ్తున్నా స్పందించడం లేదు. శ్రీశైలం కుడి కాల్వ లైనింగ్ పనులను వెంటనే నిలిపివేయించాలి. బనకచర్లపై రాష్ట్ర భాజపా నేతలు ఎందుకు నోరు మెదపడం లేదు? గోదావరి జలాల్పై

తెలంగాణ శాశ్వతంగా హక్కు కోల్పోయే ప్రమాదముంది. శ్రీశైలం కుడి కాల్వ లైనింగ్ పనులు పూర్తయితే రోజుకు 90 వేల క్యూసెక్కులు నీటిని ఏపీకి తీసుకెళ్తారు. అదే జరిగితే హైదరాబాద్ కు తాగునీరు కూడా దక్కదు. కేఆర్ఎంబీ కట్ట మూసుకుని ఏపీకి దాసోహమైంది” అని హరీశ్చంద్ర ఆరోపించారు.

జూబ్లీహిల్స్ ఎమ్మెల్యే మాగంటి గోపీనాథ్ కు మంత్రి శ్రీధర్ బాబు పరామర్శ



హైదరాబాద్: గుండెపోటుతో గవ్వపొలిలోని ఏబిజీ ఆసుపత్రిలో చికిత్స పొందుతున్న జూబ్లీహిల్స్ ఎమ్మెల్యే మాగంటి గోపీనాథ్ ను రాష్ట్ర మంత్రి దుద్దిళ్ల శ్రీధర్ బాబు పరామర్శించారు. మధ్యాహ్నం ఆసుపత్రికి చేరుకున్న మంత్రి.. మాగంటి గోపీనాథ్ ఆరోగ్య పరిస్థితి గురించి వైద్యులను అడిగి తెలుసుకున్నారు. కుటుంబ సభ్యులకు ధైర్యం చెప్పారు. వైద్యులు తెలిపిన వివరాల ప్రకారం.. గోపీనాథ్ ఆరోగ్య పరిస్థితి నిన్నటి కంటే మెరుగ్గా ఉందని పేర్కొన్నారు. ఆయన తనకు సన్నిహితుడని, త్వరగా కోలుకోవాలని ఆకాంక్షించారు. మెరుగైన వైద్యం అందించేందుకు ప్రభుత్వం తరఫున అన్ని చర్యలు తీసుకుంటామని హామీ ఇచ్చారు.